



# ప్రజానావ

పేజీలు : 8 | వెల రూ.5.00

ప్రతి అక్షరం జనం కోసం..

**ప్రజానావ** పాఠక సుసంకల్ప యోజనాకు నిజమే


తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad కరీంనగర్ | సంపుటి: 03 | సంఖ్య: 246 | ఆదివారం | 26 ఏప్రిల్, 2026

## అంతరిక్షంలో హైదరాబాద్ కీర్తి

### శ్రీహరికోటకు 'విక్రమ్-1' పయనం



**జెండా ఊపి సాగనంపిన సీఎం రేవంత్ రెడ్డి దేశపు తొలి ప్రైవేట్ ఆర్బిటిల్ రాకెట్ శంషాబాద్ స్పైరూట్ సంస్థలో సందడి త్వరలోనే నింగిలోకి 'విక్రమ్'**

అది శంషాబాద్లోని ఒక రహస్య ప్రయోగశాల.. అక్కడ నెలకొన్న నిశ్శబ్దాన్ని ఛేదిస్తూ ఒక భారీ వాహనం కదిలింది. చూడటానికి సాదాసీదాగా కనిపిస్తున్నా, దాని గర్భంలో కొన్ని వందల కిలోల బరువును అంతరిక్షంలోకి మోసుకెళ్లే అద్భుత శక్తి దాగి ఉంది. భారతదేశపు అంతరిక్ష చరిత్రలో ఒక ప్రైవేట్ సంస్థ సాగించబోతున్న అతిపెద్ద సాహసానికి ఆ వాహనమే నాంది. అదే హైదరాబాద్ గడ్డపై ప్రాణం పోసుకున్న 'విక్రమ్-1'. నిన్నటి వరకు ప్రయోగశాల కే పరిమితమైన ఈ రాకెట్, ఇప్పుడు అనంత విశ్వంలోకి దూసు వెళ్లేందుకు తన మొదటి అడుగు వేసింది. శనివారం ముఖ్యమంత్రి రేవంత్ రెడ్డి పచ్చజెండా ఊపి సాగనంపడంతో, ఈ రాకెట్ తన అక్షయస్థానమైన శ్రీహరికోట వైపు ప్రయాణాన్ని ప్రారంభించింది.

**అజారుద్దీన్, కోదండ రామ్ కు ఊరట**  
గవర్నర్ కోటా ఎమ్మెల్యేలకు గ్రీన్ సిగ్నల్ **2**



తెలంగాణ రాజకీయాల్లో

# కొత్త శకం

## 'తెలంగాణ రాష్ట్ర సేన'ను ప్రకటించిన కవిత

**పార్టీ పేరు, జెండా, ఎజెండా వెల్లడి మూడు ప్రధాన పార్టీల్లో లక్ష్యంగా విమర్శలు సామాజిక తెలంగాణే ధ్యేయం ప్రజల కోసం 'టీఆర్ఎస్' పునరాగమనం**

ప్రజానావ, హైదరాబాద్: తెలంగాణ రాజకీయ యువనికపై శనివారం ఒక కొత్త రాజకీయ పార్టీ ఆవిర్భవించింది. ఎమ్మెల్యే కల్వకుంట్ల కవిత తన నూతన రాజకీయ ప్రస్థానాన్ని ప్రారంభిస్తూ 'తెలంగాణ రాష్ట్ర సేన' పార్టీని ప్రకటించారు. మేడ్చల్ జిల్లా మునీరాబాద్ లో ఏర్పాటు చేసిన భారీ బహిరంగ సభలో ఆమె పార్టీ పేరు, జెండా, ఎజెండాను వెల్లడించారు. రాష్ట్రంలోని మూడు ప్రధాన పార్టీలు (టీఆర్ఎస్, కాంగ్రెస్, బీజేపీ) ప్రజల ఆకాంక్షలను నెరవేర్చడంలో విఫలమయ్యాయని, అందుకే ఈ నిర్ణయం తీసుకోవాల్సి వచ్చిందని ఆమె స్పష్టం చేశారు. సభను ఉద్దేశించి కవిత ప్రసంగిస్తూ.. తెలంగాణ కోసం పీడి కిలి బిగించి కొట్టాడిన వారంతా నేడు మోసపోయారని ఆవేదన వ్యక్తం చేశారు. "టీఆర్ఎస్ వదళ్ల అవినీతి, కాంగ్రెస్ మోసం, మిగతా **3** లో

**సీఎం అవుతా..**  
గన్ పార్టీ వద్ద అమరవీరులకు కవిత నివాళి కొత్త విప్లవానికి నాంది అన్న టీఆర్ఎస్ అధినేత్రి రాష్ట్రంలో 'కర్కోటకుడి' పాలన ముఖ్యమంత్రి రేవంత్ పై నిప్పులు! **3**



బంజారాహిల్స్ లోని నివాసంలో పూజలు చేసిన అనంతరం భర్త అనిల్ తో కలిసి ఆత్మాహుతులు చేపనపల్లి రాంకిషన్ రావు, నవలత ఆశీర్వాదం తీసుకున్న కవిత.



## నేటి నుంచే 'డిజిటల్' జనగణన

మీ వివరాలు మీరే నమోదు చేసుకోవచ్చు! మే 10 వరకు సెల్స్ ఎన్యూమరేషన్ కు అవకాశం వెబ్ పోర్టల్ ను ప్రకటించిన భారతీ హాళికెరి తెలంగాణలో తొలిసారి కులగణన ఇంటింటికీ రానున్న ఎన్యూమరేటర్లు **2**

## మరో 47 మంది అజ్ఞాత మావోల లొంగుబాటు


**ఇంకా అజ్ఞాతంలోనే గణపతి తదితరులు తెలంగాణ డిజిపీ శివధర్ రెడ్డి వెల్లడి**



**ఆర్టీసీ బలోపేతమే లక్ష్యం**  
సమ్మె సమయంలో కార్మికులతో చర్చించి పరిష్కరించగలిగాం ప్రజాప్రతినిధులతో జామ్ కాలిలో చర్చించిన మంత్రి పాన్సం **2**

## నన్ను వివాదంలోకి లాగడం సరికాదు

మాజీ ఆర్మీ చీఫ్ సరవణ్ 'ఫోర్ స్టార్స్ ఆఫ్ డెస్టిని' వివాదంపై స్పందన అది ముగిసిన అధ్యాయమని వెల్లడి **4**



**హార్వాజ్ లో అమెరికా సైనిక ఆంక్షలు**  
అణ్యాయుధ కార్యక్రమాలు వీడే వరకు సైనిక ఒత్తిడి తప్పదు **.. వివరాలు 4లో**



# అజారుద్దీన్, కోదండ రామ్ కు ఊరట

### గవర్నర్ కోటా ఎమ్మెల్యేలకు గ్రీన్ సిగ్నల్

ప్రజానావ, హైదరాబాద్: గవర్నర్ కోటా ఎమ్మెల్యేల నియామకానికి సంబంధించి రాష్ట్ర మంత్రివర్గం ప్రతిపాదించిన అజారుద్దీన్, కోదండరాం అభ్యర్థిత్వాలకు లైన్ క్లియర్ అయ్యింది. వారిద్దరి అభ్యర్థిత్వాలను ఆమోదించిన గవర్నర్ శివప్రతాప్ శుక్లా సంతకం చేశారు. దీనిపై త్వరలో గెజిట్ నోటిఫికేషన్ విడుదల కానుంది. గవర్నర్ కోటా ఎమ్మెల్యేలపై గత మూడేళ్లుగా వివాదం కొనసాగుతోంది. ఈ నెల 30 లోగా ఎమ్మెల్యే కాకపోతే అజారుద్దీన్ మంత్రి పదవి కోల్పోవచ్చు. ఈ క్రమంలో ఎమ్మెల్యే అభ్యర్థిత్వాలను త్వరగా పరిశీలించాలని గవర్నర్ ను ఇటీవల సీఎం రేవంత్ రెడ్డి కోరారు. ఈ నేపథ్యంలో రాష్ట్రమంత్రి వర్గం ప్రతిపాదించిన పేర్లను ఆమోదించిన గవర్నర్ తాజాగా సంతకాలు చేశారు. దీంతో ఈ ఇద్దరు ఇక ఎమ్మెల్యేలుగా కొనసాగుతున్నారు.

# సీఎంతో పోలీస్ అధికారుల భేటీ



ప్రజానావ, హైదరాబాద్: ముఖ్యమంత్రి రేవంత్ రెడ్డిని ఐసీసీలో సీనియర్ పోలీస్ అధికారులు మర్యాదపూర్వకంగా కలిసారు. డిజిపీ రా్యక్ ప్రమోషన్ పొందిన సీనియర్ ఐసీఎస్ అధికారులు వి.వి. శ్రీనివాసరావు, స్వాతి లక్ష్మి, మహేష్ భాగవత్, చారు సిస్సా డా. అనిల్ కుమార్, వి.సి. సజ్జాల్ లు కలిసి అభినందనలు తెలిపారు. ప్రభుత్వం వీరికి డిజిలుగా ప్రమోషన్లు ఇచ్చింది. దీంతో వీరు సీఎం కలిసారు.

# మెట్రో చైర్మన్ గా సీఎస్ రామకృష్ణారావు



ప్రజానావ, హైదరాబాద్: హైదరాబాద్ మెట్రో రైలు వ్యవస్థపై తెలంగాణ ప్రభుత్వం కీలక నిర్ణయం తీసుకుంది. ప్రైవేట్ భాగస్వామ్య సంస్థ ఎల్ అండ్ డి చేతిలో ఉన్న పాటాల్ ను స్వాధీనం చేసుకోవాలని రాష్ట్ర ప్రభుత్వం నిర్ణయించింది. ఈ మేరకు ఏప్రిల్ 30వ తేదీలోగా సుమారు రూ. 15 వేల కోట్ల డిల్ ఫ్యూర్ చేయాలని ప్రభుత్వం లక్ష్యంగా పెట్టుకుంది. దీంతో హైదరాబాద్ మెట్రో రైల్ ప్రాజెక్టు పూర్తిగా ప్రభుత్వ ఆధీనంలోకి రానుంది. ఈ మార్పుల నేపథ్యంలో మెట్రో రైల్ బోర్డులో కీలక నియామకాలు కూడా జరిగాయి. ప్రభుత్వ ప్రధాన కార్యదర్శి రామకృష్ణారావును బోర్డు చైర్మన్ గా నియమించింది. మెట్రో ఎంపీగా సర్పరాజ్ అహ్మద్ కొనసాగుతున్నారు. అలాగే బోర్డు డైరెక్టర్లుగా జయేశ్ రంజన్, వికాస్ రాజ్, ినాస్ సెక్టరీ సుల్తానియా, అలాగే శివధర్ రెడ్డిని తెలంగాణ సర్కార్ నియమించింది. ఈ నిర్ణయంతో హైదరాబాద్ మెట్రో రైల్ నిర్వహణ, విస్తరణ, భవిష్యత్తు ప్రణాళికలు పూర్తిగా ప్రభుత్వ ఆధీనంలోకి రానున్నాయి. షేర్ అలాంటివంటివి కూడా ఆమోదం లభించినట్లు తెలుస్తోంది.

# తెలంగాణ ఫోన్ ట్యాపింగ్ కేసు

### టీటీడీ మాజీ మెంబర్ శివకుమార్ కు నోటీసులు



ప్రజానావ, హైదరాబాద్: తెలంగాణలో సంచలనం సృష్టిస్తున్న ఫోన్ ట్యాపింగ్ కేసు విచారణ ముమ్మరంగా కొనసాగుతోంది. ఈ కేసులో సాక్ష్యాధారాల సేకరణలో భాగంగా ప్రత్యేక దర్యాప్తు బృందం తాజాగా మరో కీలక వ్యక్తికి నోటీసులు జారీ చేసింది. యుగ తులసి ఫౌండేషన్ చైర్మన్, టీటీడీ మాజీ సభ్యులైన కె. శివకుమార్ ఈ కేసు దర్యాప్తులో భాగంగా సీల్ విచారణను ఎదుర్కొంటున్నారు. ఫోన్ ట్యాపింగ్ వ్యవహారానికి సంబంధించిన కీలక సమాచారం సేకరించేందుకు శివకుమార్ కు అధికారులు నోటీసులు పంపారు. మే 28వ తేదీన విచారణకు హాజరు కావాలని సీల్ అధికారులు ఆదేశించారు. బంజారాహిల్స్ లోని ఇంటిగ్రేటెడ్ కమర్స్ అండ్ కంప్యూటర్ ఇంజనీరింగ్ జరగనుందని సీల్ అధికారులు తెలిపారు. కేసీఆర్ హయాంలో రాజకీయ నేతలు, వ్యాపారవేత్తలు, సెలబ్రిటీల ఫోన్లను ట్యాపింగ్ చేశారనే ఆరోపణలపై ఈ దర్యాప్తు జరుగుతోంది. ఇప్పటికే పలువురు పోలీసు ఉన్నతాధికారులు అరెస్ట్ కాగా, తాజాగా సాక్షుల విచారణలో భాగంగా శివకుమార్ కు పిలవడం ప్రధానంగా సంతరించుకుంది. ట్యాపింగ్ బాధితుల్లో శివకుమార్ పేరు ఉందా? లేదా? దీనికి సంబంధించిన ఇతర వివరాలు ఏమైనా ఆయనకు తెలుసా? అనే కేసులో అధికారులు ప్రశ్నించే అవకాశం ఉంది. కమర్స్ కంట్రోల్ సెంటర్ ను వేదికగా చేసుకుని జరుగుతున్న ఈ విచారణ, ఈ కేసును మరింత సమగ్ర సమాచారాన్ని ఛేదించే దిశగా ఈ విచారణ సాగుతున్నట్లు తెలుస్తోంది. మే 28వ తేదీన శివకుమార్ ఇచ్చే స్టేట్మెంట్ ఈ కేసులో ఎవరి పాత్రను బయటపెడుతుందో అన్నది ఇప్పుడు ఆసక్తికరంగా మారింది.

# అంతరిక్షంలో హైదరాబాద్ కేల్త

### శ్రీహరికోటకు 'విక్రమ్-1' పయనం జెండా ఊపి సాగనంపిన సీఎం రేవంత్ రెడ్డి దేశపు తొలి ప్రైవేట్ ఆర్బిటి రాకెట్ శంషాబాద్ స్పెయిట్ సంస్థలో సందడి త్వరలోనే నింగిలోకి 'విక్రమ్'



ప్రజానావ, హైదరాబాద్: భారత అంతరిక్ష పరిశోధన చరిత్రలో సరికొత్త అధ్యాయానికి హైదరాబాద్ వేదికైంది. నగరానికి చెందిన స్పేస్ టెక్ స్టార్ట్స్ 'స్పెయిట్ ఏరోస్పేస్' రూపొందించిన భారతదేశపు మొట్టమొదటి ప్రైవేట్ కమర్షియల్ ఆర్బిటి రాకెట్ 'విక్రమ్-1' తన అంతిమ ప్రయాణాన్ని ప్రారంభించింది. శనివారం శంషాబాద్ ఏరోస్పేస్ పార్క్ లోని స్పెయిట్ మాస్క్-కూర్ క్యాంపస్ లో జరిగిన ప్రత్యేక కార్యక్రమంలో ముఖ్యమంత్రి రేవంత్ రెడ్డి, ఐటీ మరియు చరిత్రమల శాఖ మంత్రి శ్రీధర్ బాబు ఈ రాకెట్ ను జెండా ఊపి శ్రీహరికోటకు పంపారు. ప్రీ-లైట్ పరీక్షలన్నింటినీ విజయవంతంగా పూర్తి చేసుకున్న ఈ రాకెట్, తదుపరి ప్రయోగం కోసం నెల్లూరు జిల్లాలోని సతీష్ ధావన్ స్పేస్ సెంటర్ (ఓ.సా.సె.) కు చేరుకోనుంది.

### స్వదేశీ పరిష్కారం.. అద్భుత సాంకేతికత

భారత అంతరిక్ష పితామహుడు విక్రమ్ సారాభాయ్

స్వత్యర్థం 'విక్రమ్-1' గా నామకరణం చేసిన ఈ రాకెట్, పూర్తి స్వదేశీ సాంకేతికతతో 100 శాతం భారతదేశంలోనే తయారైంది. స్పెయిట్ సంస్థను సందర్శించిన ముఖ్యమంత్రి రేవంత్ రెడ్డి, రాకెట్ తయారీలో వాడిన అత్యాధునిక టెక్నాలజీ గురించి అడిగి తెలుసుకున్నారు. ఈ సందర్భంగా రాకెట్ తయారీలో కీలక పాత్ర పోషించిన యువ శాస్త్రవేత్తలు, సంస్థ యాజమాన్యాన్ని ఆయన ప్రత్యేకంగా అభినందించారు. హైదరాబాద్ ఒక ఐటీ కేంద్రంగానే కాకుండా, ఇప్పుడు

స్పేస్ టెక్నాలజీలోనూ ప్రపంచ స్థాయికి ఎదగడం గర్వకారణమని సీఎం పేర్కొన్నారు.

### తేలికగా.. బలంగా.. 3డి ప్రింటింగ్ ఇంజనీరింగ్..

విక్రమ్-1 రాకెట్ అనేక ప్రత్యేకతలను సంతరించుకుంది. దీనిని పూర్తిగా కార్బన్ ఫైబర్ తో నిర్మించడం వల్ల ఇది చాలా తేలికగా ఉండటమే కాకుండా అత్యంత పటిష్టంగా ఉంటుంది. అంతేకాకుండా, ఇందులో అత్యాధునిక 3డి ప్రింటింగ్ ఇంజనీరింగ్ వినియోగించారు. సుమారు 300 నుండి 480 కిలోల బరువున్న ఉపగ్రహాలను 500 కిలోమీటర్ల లో-ఎర్ట్ ఆర్బిటి (ఓ.జా.)లోకి ప్రవేశపెట్టగల సామర్థ్యం ఈ రాకెట్ కు ఉంది. 2025 నవంబర్ లో అవిష్కరించబడిన ఈ రాకెట్, 2026 ప్రథమార్థంలోనే నింగిలోకి వెళ్లేందుకు సిద్ధమవుతోంది.

### ప్రైవేట్ రంగంలో మైలురాయి

భారతదేశంలో అంతరిక్ష రంగాన్ని ప్రైవేట్ భాగస్వామ్యానికి తెరిచిన తర్వాత, ఒక ప్రైవేట్ సంస్థ పూర్తి స్థాయి కమర్షియల్ ఆర్బిటి రాకెట్ ను ప్రయోగానికి పంపడం ఇదే మొదటిసారి. శ్రీహరికోట చేరుకోవనున్న విక్రమ్-1, అక్షుడ తుది దశ పరీక్షల అనంతరం నింగిలోకి దూసుకెళ్తుంది. ఈ ప్రయోగం విజయవంతమైతే అంతర్జాతీయ వాణిజ్య ఉపగ్రహ ప్రయోగాల మార్కెట్లో హైదరాబాద్ సంస్థలకు సరికొత్త అవకాశాలు లభిస్తాయని నిపుణులు భావిస్తున్నారు. ఈ కార్యక్రమంలో పలువురు ఉన్నతాధికారులు, స్పెయిట్ ప్రతినిధులు పాల్గొన్నారు.

# నేటి నుంచే 'డిజిటల్' జనగణన

### మీ వివరాలు మీరే నమోదు చేసుకోవచ్చు! మే 10 వరకు సెల్స్-ఎన్యూమరేషన్ కు అవకాశం.. వెబ్ పోర్టల్ ను ప్రకటించిన భారతీ హాకెటెరి తెలంగాణలో తొలిసారి కులగణన.. ఇంటింటికి రానున్న ఎన్యూమరేటర్లు



ప్రజానావ, హైదరాబాద్: తెలంగాణ రాష్ట్రం ఏర్పడిన తర్వాత జరుగుతున్న మొట్టమొదటి జనగణన (జనగణన-2027) ప్రక్రియకు ముహూర్తం ఖరారైంది. ఈ నెల 26 నుంచి రాష్ట్రవ్యాప్తంగా 'సెల్స్-ఎన్యూమరేషన్' (స్వయం సమోదా) కార్యక్రమం ప్రారంభం కానున్నట్లు జనగణన తెలంగాణ డైరెక్టర్ భారతీ హాకెటెరి వెల్లడించారు. శనివారం హైదరాబాద్ లోని జీహెచ్.ఎం.సీ ప్రధాన కార్యాలయంలో ఏర్పాటు చేసిన మీడియా సమావేశంలో ఆమె ఈ వివరాలను వెల్లడించారు. డిజిటల్ పద్ధతిలో జరుగుతున్న ఈ ప్రక్రియ ఏప్రిల్ 26 నుంచి మే 10వ తేదీ వరకు కొనసాగుతుందని వివరించారు. దేశ చరిత్రలోనే తొలిసారిగా ఈసారి జనగణనను పూర్తిగా డిజిటల్ పద్ధతిలో నిర్వహిస్తున్నట్లు డైరెక్టర్ తెలిపారు.

స్వాతంత్ర్యం వచ్చిన తర్వాత మొదటిసారిగా కులగణనను కూడా ఈ ప్రక్రియలో భాగంగా చేపట్టడం విశేషమని పేర్కొన్నారు. ముఖ్యంగా ప్రజలు నేరుగా జనగణనలో పాల్గొనేందుకు ఈసారి సెల్స్-ఎన్యూమరేషన్ విధానాన్ని

ప్రవేశపెట్టారు. ప్రజలు స్వచ్ఛందంగా <https://se.census.gov.in> వెబ్ పోర్టల్ ద్వారా తమ కుటుంబ వివరాలను నమోదు చేసుకోవచ్చని, అయితే ఇది కేవలం ప్రజల సౌలభ్యం కోసం కల్పించిన సౌకర్యం మాత్రమేనని, తప్పనిసరి కాదని ఆమె స్పష్టం చేశారు. జనగణన ప్రక్రియను రెండు దశల్లో పూర్తి చేయనున్నట్లు భారతీ హాకెటెరి వివరించారు. మొదటి దశలో భాగంగా మే 11 నుంచి జూన్ 9 వరకు ఎన్యూమరేటర్లు ప్రతి ఇంటిని సందర్శించి భవనాలను గుర్తిస్తారని చెప్పారు. ఆస్తి, భూమి, గుడిసెలు, అద్దె భవనాలు ఇలా భౌగోళికంగా ఉన్న ప్రతి కట్టడాన్ని లెక్కిస్తామని, ఒక భవనంలో ఉన్న ప్రతి కుటుంబాన్ని పరిగణనలోకి తీసుకుంటామని తెలిపారు. ఇక్కడ గణన కోసం ప్రత్యేకంగా భూకలను విభజించి ఎన్యూమరేటర్లను కేటాయించినట్లు పేర్కొన్నారు. వచ్చే ఏడాది ఫిబ్రవరి నెల 10 రోజు దశ ప్రక్రియ ప్రారంభమవుతుందని, ఆ సమయంలో ఎన్యూమరేటర్లు ప్రతి వ్యక్తిగత సమాచారాన్ని సేకరిస్తారని డైరెక్టర్ తెలిపారు. 2027 ఫిబ్రవరి నాటికి అంతా సిద్ధం చేస్తామని, తెలంగాణ భౌగోళిక పరిధిలోని ప్రతి ఇంటిని లెక్కిస్తామని ధీమా వ్యక్తం చేశారు. ప్రజలు కూడా ఎన్యూమరేటర్లకు సహకరించి ఖచ్చితమైన సమాచారం అందించాలని ఆమె విజ్ఞప్తి చేశారు.

# ఆర్టీసీని బలోపేతం చేయడమే లక్ష్యం: పాన్నం

ప్రజానావ, హైదరాబాద్: తెలంగాణ ఆర్టీసీని మరింత బలోపేతం చేయడానికి తమ ప్రభుత్వం కట్టుబడి ఉందని మంత్రి పాన్నం ప్రభాకర్ వ్యాఖ్యానించారు. రెండు రోజుల పాటు జరిగిన సమ్మే సమయంలోనే కార్మికులతో పలుమార్లు చర్చలు జరిపామని, వారి ప్రధాన డిమాండ్లను పరిష్కరించామని పేర్కొన్నారు. శనివారం ఎంపీలు, ఎమ్మెల్యేలు, ఎమ్మెల్యేలు, కాంగ్రెస్ చైర్మన్లు, అధికార ప్రతినిధులు, కాంగ్రెస్ డి.సీ.సీ అధ్యక్షులతో మంత్రి పాన్నం ప్రభాకర్ జూమ్ ద్వారా సమావేశం నిర్వహించారు. ఈ సందర్భంగా పాన్నం ప్రభాకర్ మాట్లాడారు. ఆర్టీసీని ప్రభుత్వంలో విలీనం చేయడం కార్మికుల చిరకాల స్వప్నమని, దాన్ని తాము

నెరవేర్చామని పేర్కొన్నారు. అలాగే కార్మిక సంఘాల ఎన్నికలు, 11శాతం పీఆర్టీ ప్రకటించడం వంటి అంశాలపై ఆర్టీసీ సిబ్బంది సంతృప్తి వ్యక్తం చేస్తున్నారని మంత్రి పాన్నం ప్రభాకర్ అన్నారు. ఈ నిర్ణయాలను చారిత్రాత్మకంగా అభివృద్ధిస్తూ కార్మికులు సందాలు జరుపుకోవాలని నిర్ణయించారని.. ఈ కార్యక్రమాల్లో కాంగ్రెస్ కేడర్ కూడా పాల్గొనాలని పిలుపునిచ్చారు. ఈ సందర్భంగా డిప్యూటీ సీఎం మల్లు భట్టి విక్రమార్కు మంత్రుల బృందం సుమారు 15 గంటలపాటు కార్మికులతో చర్చలు జరిపి సమస్యలకు పరిష్కారం చూపామని తెలిపారు. ఇకా మిగిలిన సమస్యలను కూడా దశలవారీగా పరిష్కరించేందుకు ప్రభుత్వం కృషి చేస్తోందని స్పష్టం చేశారు. కేసీఆర్ హయాంలో ఆర్టీసీ కార్మికులు 55 రోజులపాటు సమ్మే చేసినా, వారి డిమాండ్ల నెరవేర్చలేదని విమర్శించారు. ఆ సమయంలో 30 మందికి పైగా కార్మికులు ప్రాణాలు కోల్పోయారని మంత్రి పాన్నం ప్రభాకర్ గుర్తు చేశారు. తమ ప్రభుత్వానికి కార్మికులతో

విభేదాలు లేవని, వారిని కుటుంబ సభ్యులూ భావిస్తున్నామని చెప్పారు. సమ్మే సమయంలో అత్యుత్సాహ చేసుకున్న కన్కర్ గౌడ్ కుటుంబానికి తమ ప్రభుత్వం అందగా ఉంటుందని భరోసా కల్పించారు. కేంద్రమంత్రి బండి సంజయ్ కుమార్ సవ రాజకీయాలు చేయడం తగదని హితవు పలికారు. సమ్మే సమయంలో బీజేపీ, బీఆర్ఎస్ పార్టీలు వ్యవహరించిన తీరు సరికాదని అభిప్రాయపడ్డారు. 2013 బాండ్లు, 2017 పీఆర్టీ, డీఏలు, సీసీఎస్, పీఎస్ బకాయిల చెల్లింపులు, కొత్త బస్సుల కొనుగోలు, ఉద్యోగాల భర్తీ, కారుణ్య నియామకాలు వంటి అనేక చర్యలు చేపట్టినట్లు తెలిపారు. అలాగే సర్వీసు నుంచి తొలగించిన కార్మికులను తిరిగి ఉద్యోగాల్లోకి తీసుకున్నామని ప్రస్తావించారు. ప్రస్తుతం రోజుకు సుమారు 65 లక్షల మంది ప్రయాణికులు ఆర్టీసీ సేవలను వినియోగిస్తున్నారని తెలిపారు. పేదలకు విద్య, వైద్యం, ఉపాధి అవకాశాల కోసం ఆర్టీసీ ఒక ట్రస్ట్ లైన్ల పనిచేస్తోందని మంత్రి పాన్నం ప్రభాకర్ పేర్కొన్నారు.

# మరో 47 మంది అజాత మావోల లొంగుబాటు

- ఇంకా అజ్ఞాతంలోనే గణపతి తదితరులు
- తెలంగాణ డిజిపీ శివధర్ రెడ్డి వెల్లడి



ప్రజానావ, హైదరాబాద్: తెలంగాణలో మావోయిస్టు ఉద్యమం అంతిమదశకు చేరుకోవడంతో మిగిలిన వారు కూడా లొంగుబాటు పట్టారు. రాష్ట్ర డిజిపీ శివధర్ రెడ్డి తెలిపిన వివరాల ప్రకారం మొత్తం 47 మంది అజ్ఞాత మావోయిస్టులు పోలీసుల ఎదుట లొంగిపోయి జనజీవన ప్రపంతిలో చేరారు. లొంగిపోయిన వారిలో దండకారణ్య సైఫల్ జోనల్ కమిటీ సభ్యులు, అలాగే దక్షిణ బస్తర్ డివిజన్ కమిటీకి చెందిన కీలక నేతలు ఉన్నారు. ముఖ్యంగా హమ్మా ఇతు (అలియాస్ విజ్ఞా), పోడియం లచ్చు (అలియాస్ మనోజ్) వంటి నాయకులు ఈ జాబితాలో ఉన్నారని డిజిపీ తెలిపారు. లొంగుబాటు సందర్భంగా మావోయిస్టులు భారీగా ఆయుధాలు కూడా అప్పగించారు. మొత్తం 32 ఆయుధాలు, అలాగే 515 తూటాలు పోలీసులకు సమర్పించినట్లు డిజిపీ వెల్లడించారు. వీటిలో ఎకె-47, పలు రకాల రైఫిల్స్ తో పాటు పిస్టళ్లు, రివాల్వర్లు, మస్కెట్ గన్స్ వంటి వివిధ రకాల ఆయుధాలు ఉన్నాయి. తెలంగాణ ప్రభుత్వం ఆమలు చేస్తున్న పునరావాస విధానం కారణంగా ఈ మావోయిస్టు కేంద్ర లొంగుబాటుకు ముందుకొచ్చారని చెప్పారు. దక్షిణ బస్తర్ డివిజన్ ప్రస్తుతం పూర్తిగా నిర్వీర్య స్థితికి చేరిందని కూడా డిజిపీ వ్యాఖ్యానించారు. లొంగిపోయిన వారిలో ఖజిండ్ బెటాలియన్ కు చెందిన 4 మంది, ఆనం-పాణి అతుకు చెందిన 28 మంది, అలాగే 9వ, 30వ ఫ్లాటాన్ లకు చెందిన 15 మంది ఉన్నారుని వివరించారు. ఇక తెలంగాణకు చెందిన కొంతమంది కీలక మావోయిస్టు నాయకులు ఇంకా అజ్ఞాతంలో ఉన్నారని డిజిపీ శివధర్ రెడ్డి తెలిపారు. వారిలో

లక్ష్యణరావు (గణపతి), పసుసూరి నరహరి (సంతోషం), జాడి రత్నాభాయ్ (సుజాత), వార్త శేఖర్ (మంగు) ఉన్నారు పేర్కొన్నారు. వీరిని కూడా లొంగిపోవాలని డిజిపీ విజ్ఞప్తి చేశారు. మావోయిస్టు ఉద్యమంపై తెలంగాణలో ఖచ్చితా బలగా చర్యలు మరింత ప్రభావం చూపుతున్నాయని డిజిపీ తెలిపారు. నజీవన ప్రపంతిలో చేరి తెలంగాణ ప్రభుత్వ లొంగుబాటు, పునరావాస విధానం ద్వారా లభించే అన్ని ప్రయోజనాలను పొందాలని డిజిపీ విజ్ఞప్తి చేశారు. గత రెండేళ్లలో తెలంగాణ పోలీసుల సమర్థవంతమైన

పనితీరు వల్ల మొత్తం 818 మంది మావోయిస్టులు లొంగిపోగా, వారి నుంచి 334 ఆయుధాలను స్వాధీనం చేసుకున్నామని తెలిపారు. తెలంగాణ ప్రభుత్వం కల్పిస్తున్న మెరుగైన పునరావాస ప్యాకేజీలు, పోలీసులు సాగిస్తున్న ఆచూకాన కార్యక్రమాల వల్ల అడవి బలీన వారు తిరిగి ఇంటికి చేరుకుంటున్నారని చెప్పకొచ్చారు. ఈ భారీ లొంగుబాటుతో రాష్ట్రంలో మావోయిస్టు ప్రభావం మరింత తగ్గముఖం వట్టే అవకాశం ఉందని డిజిపీ శివధర్ రెడ్డి పేర్కొన్నారు.

# తెలంగాణ రాజకీయాల్లో కొత్త శక్తి

### మొదటి పేజీ తరువాయి

బీజేపీ చేతగానితనం వల్ల తెలంగాణ సమాజం ఇబ్బందుల్లో ఉంది. సామాజిక తెలంగాణ కల సాకారం కాలేదు. అప్పట్లో పాలిస్తున్న కుటుంబంలో నేను కూడా భాగమే.. అందుకే కొన్ని విషయాల్లో సిగ్గుపడుతున్నాను, తెలంగాణ ప్రజలను క్షమించమని కోరుతున్నాను" అని ఆమె వ్యాఖ్యానించారు.

### మాలిన కేసీఆర్.. ఆగని ప్రాజెక్టులు

గతంలో ఉద్యమం చేసిన కేసీఆర్ వేరని, ఇప్పటి కేసీఆర్ మారిపోయాడని కవిత విమర్శించారు. "నాడు చేనేత కార్మికుల కోసం భిక్షాటన చేసిన కేసీఆర్, నేడు మారుమూల ప్రాంతాల్లో కష్టం వచ్చినా రాని మనిషిగా మారిపోయాడు. కేసీఆర్ ఇప్పుడు మన కేసీఆర్ కాదని, ఆయన ఒక 'మరణి' అయ్యారని వ్యాఖ్యానించారు. గుంటునక్కలు, తోడేళ్ల చేతుల్లో ఆయన ఖైదీ అయ్యారు. కేంద్రంతో గొడవ పెట్టుకోవడం వల్లే పాలమూరు-రంగారెడ్డి ప్రాజెక్టు పూర్తి కాలేదు" అని ధ్వజమెత్తారు. బీఆర్ఎస్ తన సాంకేతికతను కాపాడుకున్నా, 'అత్యు'ను కోల్పోయిందని ఎద్దేవా చేశారు.

### సామాజిక న్యాయమే ఎజెండా

తెలంగాణలో భూస్వామ్య వ్యవస్థ ఇంకా కొనసాగుతోందని,



దానిని అంతం చేసి సామాజిక న్యాయం సాధించడమే తమ పార్టీ లక్ష్యమని కవిత ప్రకటించారు. బీజేపీపై విమర్శలు గుప్పిస్తూ.. ఆ పార్టీకి తెలంగాణ ఏర్పడటమే ఇష్టం లేదని, ఏపీలో కలిసిన ఐదు గ్రామాలను తిరిగి తెచ్చే దమ్ము బీజేపీ ఎంపీలకు ఉందా అని సవాల్ విసిరారు. ఆ గ్రామాలు రాకపోతే భద్రాచలం రాముడి గుడి మునిగిపోయే ప్రమాదం ఉందని ఆందోళన వ్యక్తం చేశారు.

### అమ్మలాంటి పాలన

రాష్ట్రంలోని 3.5 కోట్ల మంది ప్రజలకు అమ్మగా మారి, అమ్మతనంతో కూడిన పాలన అందించాలని తాను ఆశిస్తున్నట్లు కవిత తెలిపారు. తెలంగాణ జాగృతి కార్యకర్తలు ఉద్యమ సమయంలో ఎలాగైతే కాగడా పట్టి వెలుగునిచ్చారో, ఇప్పుడు కూడా ఈ కొత్త పార్టీ కోసం అదే స్ఫూర్తితో పనిచేయాలని పిలుపునిచ్చారు. రాజకీయాధికారంతోనే ప్రజలకు మేలు జరుగుతుందని, అందుకే 'తెలంగాణ రాష్ట్ర సేన' ప్రజల పక్షాన పోరాడుతుందని ఆమె స్పష్టం చేశారు.

### రాష్ట్రంలో 'కర్కంటకుడి' పాలన

రాష్ట్రంలో ప్రస్తుతం ఒక కర్కంటకుడి పాలన నడుస్తోందని, సామాజిక ప్రజల కష్టాలు పట్టని రేపంత్ రెడ్డి ప్రభుత్వంపై తామే ప్రధాన ప్రతిపక్షంగా పోరాడుతామని కవిత ప్రకటించారు. ఇది ప్రారంభం మాత్రమేనని, 'ఇన్ఫ్రంటల్ దేరిజ్ క్రాకడల్ ఫెస్టివల్' అంటూ కాంగ్రెస్ సర్కార్కు హెచ్చరికలు జారీ చేశారు. గురుకుల పాఠశాలలో వరుసగా విద్యార్థులు మరణిస్తున్నా సీఎం స్పందించకపోవడం దారుణమని, అందుకే ఆయనను కర్కంటకుడు అనాల్సి వస్తోందని మండిపడ్డారు. ప్రస్తుతం తమ పార్టీయే రాష్ట్రంలో ప్రధాన ప్రతిపక్షమని, కేవలం రెండేళ్ల తర్వాత అధికారంలోకి వచ్చేది మనమేనని ఆమె ధీమా వ్యక్తం చేశారు.

### ఐదు హామీలతో పాంచజన్యం

ఈ సభ వేదికగా కవిత 'పాంచజన్యం' పేరుతో ఐదు కీలక హామీలను ప్రజల ముందుకు తెచ్చారు. ప్రభుత్వ పాఠశాలలను బలోపేతం చేస్తూనే, ప్రైవేట్ స్కూళ్లలోనూ ఉచిత విద్యను అందిస్తామని హామీ ఇచ్చారు. ఏ ఆస్తుల్లోనైనా ఏ రోగినైనా ఉచిత వైద్యం అందిస్తామని, 'రైతే రాజు' నివాదాన్ని నిజం చేసేలా వ్యవసాయ రంగాన్ని తీర్చిదిద్దడామని ప్రకటించారు. యువతకు ఉపాధి కోసం ప్రభుత్వం ద్వారానే రూ. 2 లక్షల నుండి రూ. 20 కోట్ల వరకు రుణాలు అందజేస్తామన్నారు. అధికారంలోకి వచ్చిన మొదటి ఏడాదిలోనే సింగిల్ నోటిఫికేషన్తో 4 లక్షల ఉద్యోగాలను భర్తీ చేస్తామని, ఉద్యమకారుల కోసం లక్ష 'సూపర్ న్యూమరీ' ఉద్యోగాలను కేటాయిస్తామని వెల్లడిస్తూ సామాజిక న్యాయమే తమ పార్టీ లక్ష్యమని స్పష్టం చేశారు.

# కచ్చితంగా సీఎంని అవుతా



నివాసంలో ప్రత్యేక ఆధ్యాత్మిక కార్యక్రమాలను నిర్వహించారు. సర్వమత ప్రార్థనల అనంతరం తన భర్త, ఇతర కుటుంబ సభ్యుల ఆశీర్వాదం తీసుకున్నారు. ఆ తర్వాత నేరుగా అసెంబ్లీ ఎదురుగా ఉన్న గన్పాకకు చేరుకున్న కవిత, అక్కడ తెలంగాణ అమరవీరుల స్తూపం వద్ద ఘనంగా నివాళులర్పించారు. అమరవీరుల త్యాగాలను స్మరిస్తూ, వారి ఆశయాల సాధన కోసమే కొత్త పార్టీని స్థాపిస్తున్నట్లు ఆమె ఈ సందర్భంగా ప్రకటించారు.

### మునీరాబాద్ కు జన ప్రభుజనం

గన్పాక వద్ద నివాళులర్పించిన అనంతరం వేలాది మంది కార్యకర్తలతో కలిసి ఆమె మునీరాబాద్ కు రావాలిగా బయలుదేరారు. ఈ ర్యాలీ పాడవునా కార్యకర్తలు ఆమెకు ఘనస్వాగతం పలికారు. తెలంగాణ జాగృతి అధ్యక్షురాలిగా తనకున్న బలమైన కేంద్ర అంతా ఈ ర్యాలీలో పాల్గొని సందడి చేశారు. రాష్ట్ర రాజకీయాల్లో ఈ పరిణామం కొత్త చర్యకు దారితీస్తుందని, ప్రజల పక్షాన నిలబడే ఏకైక శక్తిగా తమ పార్టీ ఎదగబోతోందని కవిత ఈ సందర్భంగా వ్యాఖ్యానించారు.

# అసంపూర్ణ ప్రాజెక్టులను పూర్తి చేస్తున్నాం

ఎన్నికల హామీలు నెరవేర్చే దిశగా అడుగులు వేస్తున్నాం

మంత్రి పాంగులేటి శ్రీనివాసరెడ్డి వెల్లడి

27 న రెవెన్యూ హౌసింగ్ అంశాలపై మంత్రి సమీక్షలు



వ్యాఖ్యానించారు. ఇదిలావుంటే ఆందోళనకొద్దీ, రెవెన్యూ అంశాలపై రాష్ట్ర రెవెన్యూ హౌసింగ్, సమాచార పౌరసంబంధాల శాఖ మంత్రి పాంగులేటి శ్రీనివాసరెడ్డి సోమవారం నుండి క్షేత్రస్థాయి సమీక్షలకు శ్రీకారం చుట్టినారు. ఈ మేరకు హిమాయత్ నగర్ లోని హౌసింగ్ కార్పొరేషన్ కార్యాలయంలో సోమవారం ఉదయం ఉమ్మడి నిజామాబాద్ జిల్లా మధ్యాహ్నం ఉమ్మడి ఆదిలాబాద్ జిల్లా ప్రజా ప్రతినిధులు, కలెక్టరల్ సమీక్షా సమావేశం నిర్వహిస్తారు. రాష్ట్రంలోని అన్ని జిల్లాలకు సంబంధించి ఇటువంటి సమావేశాలను దశలవారీగా నిర్వహించనున్నారు. రాష్ట్రంలో తొలి విడతగా మూడున్నర లక్షల ఇందిరమ్మ ఇళ్ల మంజూరు. సుమారు లక్షల పైగా ఇళ్ళు గృహ ప్రవేశాలకు సిద్ధమైన నేపథ్యంలో మంత్రి గారు నిర్వహించే ఈ సమావేశం ప్రాధాన్యతను

సంతరించుకుంది. అసంపూర్ణంగా ఉన్న డబల్ బెడ్ రూమ్ ఇళ్ల పూర్తి, కేటాయింపు, మౌలిక వసతుల కల్పన వంటి విషయాలను కూడా చర్చించనున్నారు. అంతేకాక త్వరలో రెండవ విడత ఇళ్ల మంజూరుకు సంబంధించి కూడా ఈ సమావేశంలో చర్చించే అవకాశాలు ఉన్నాయి. అదేవిధంగా భూ వివాదాలు, పట్టణాలు పాస్ పుస్తకాల జారీ, తాజాగా అమలు చేస్తున్న భూధార , సర్వేయింగ్ వంటి కీలక రెవెన్యూ అంశాలపై జిల్లా అధికారులతో మంత్రి చర్చించనున్నారు. ఈ సమావేశంలో ఆయా జిల్లాల ఇన్చార్జ్ మంత్రులు, మంత్రులు, ఎంపీలు, ఎమ్మెల్యేలు, ఎమ్మెల్యేలు పాల్గొంటారు. అలాగే జిల్లా కలెక్టర్లు, అడిషనల్ కలెక్టర్లు, ఆర్డీవోలు, జిల్లా హౌసింగ్ అధికారులు పాల్గొనున్నారు.

# మహిళా విద్యా, ఉపాధిపై ప్రభుత్వం దృష్టి

లాభదాయక వ్యాపారాలపై దృష్టి సారించాలి  
టీనేజ్ బాలికల కోసం స్నేహ సమ్మర్ ప్రోగ్రామ్  
మంత్రి సీతక్క వెల్లడి



మహిళా సంఘ భవనాల నిర్మాణం, 'అమ్మకు అక్షరమాల', సెర్టి కార్యక్రమాలపై సమగ్రంగా చర్చించారు. ఈ సందర్భంగా మంత్రి సీతక్క మాట్లాడారు. ప్రతి మహిళా అక్షరాస్యురాలిగా ఉండటమే తమ ప్రభుత్వ లక్ష్యమని మంత్రి సీతక్క వ్యాఖ్యానించారు. 5,239 గ్రామాల్లో మహిళా భవనాల నిర్మాణ పనులు ఉపయోగపడుతున్నాయని వెల్లడించారు. ఇప్పటికే కొన్ని వీడి భవనాలు పూర్తి అయ్యాయని తెలిపారు. ఈ పనులను వేగవంతం చేస్తున్న

అధికారులకు అభినందనలు తెలిపారు. వచ్చే ఏడాది మరో 5,000 వీడి భవనాలను నిర్మిస్తామని చెప్పుకొచ్చారు. 'అమ్మకు అక్షరమాల' ద్వారా ఇప్పటివరకు 6.5 లక్షల మహిళలకు అక్షరజ్ఞానం కల్పించామని వెల్లడించారు. త్వరలో మరో 6.5 లక్షల మహిళలకు గ్రామాల్లోనే విద్యాభ్యాసం కల్పిస్తామని మంత్రి సీతక్క పేర్కొన్నారు. మహిళా సంఘాలు.. బాల్య వివాహాల వంటి సామాజిక దుర్మతల నిరోధంలో ముందుండాలని పిలుపునిచ్చారు.



# ఎంతయినా ఒరిజినల్ ఒరిజినలే

కవిత పార్టీపై బీఆర్ఎస్ సెటైర్లు  
అసలు ఒరిజినల్ లేదుగా అంటూ టీఆర్ఎస్ ప్రతిపాడి

ప్రజానావ, హైదరాబాద్: కవిత పార్టీపై బీఆర్ఎస్ వ్యంగంగా స్పందించింది. కవిత తన కొత్త పార్టీ పేరును టీఆర్ఎస్ (తెలంగాణ రాష్ట్ర సేన)గా ప్రకటించిన విషయం తెలిసింది. ఈ అంశంపై స్పందించిన బీఆర్ఎస్.. ఎంతైనా ఒరిజినల్ ఒరిజినలే అని సెటైర్ వేసింది. కవిత పార్టీ పేరును కాపీ కొట్టిన అర్థం వచ్చేలా టీఆర్ఎస్ చేసింది. సెటైర్ గా ఒరిజినల్, డూప్లికేట్ కోల్డ్, బిస్కెట్ ఫాలోలా పేర్ చేసింది బీఆర్ఎస్. ఒరిజినల్ ఎప్పటికీ ఒరిజినలే అంటూ బీఆర్ఎస్ పోస్ట్ చేసింది. అయితే టీఆర్ఎస్ అన్న ఒరిజినల్ పార్టీ కూడా ఇప్పుడు తమ వద్ద లేదన్న ఇంగితం కూడా బీఆర్ఎస్ గుర్తించలేదు. ఒరిజినల్ ఉంటే డూప్లికేట్ గుర్తించవచ్చు. ఒరిజినల్ లేకుండానే బీఆర్ఎస్ విమర్శలు చేస్తోందని కొత్తగా ఏర్పాటైన టీఆర్ఎస్ నేతలు అప్పుడే విమర్శలకు పదను పెట్టారు. అంతేకాదు ఆయన ఫామ్ పో జ్ఞుంచి రారు అని కూడా కెసిఆర్ పై సెటైర్లు గుప్పించారు.

# తెలంగాణలో వచ్చేది బీజేపీయే

బీజేపీ రాష్ట్ర అధ్యక్షుడు రామచందర్ రావు

ప్రజానావ, హైదరాబాద్: కల్యాణంపై కవిత తెలంగాణ రాష్ట్ర సేన పార్టీ పేరు ప్రకటించారు. ఇక కవిత కొత్త పార్టీపై బీజేపీ రాష్ట్ర అధ్యక్షుడు రామచందర్ రావు స్పందించారు. కేవలం పాల్ కూడా పార్టీ పెట్టారని గుర్తు చేశారు. ఏ పార్టీ ప్రజల గురించి ఆలోచిస్తుంది. అనేది ప్రజలు ఆలోచించాలని పిలుపు నిచ్చారు. 12 ఏళ్ల పాలనలో నరేంద్ర మోడీ అవినీతి రహిత పాలన అందించారని చెప్పారు. 'గతంలో టీఆర్ఎస్.. ఇప్పుడు బీఆర్ఎస్ పుట్టినట్లు బిడ్డ పేరు టీఆర్ఎస్ అంటూ.. ఎన్ని పార్టీలు వచ్చినా.. ఎన్ని పార్టీలు ఉన్నా బీజేపీకి ఇబ్బంది లేదు.. తెలంగాణలో బీజేపీ అధికారంలోకి



వస్తుందని రామచందర్ రావు పేర్కొన్నారు. ఇదిలా ఉండగా.. టీఆర్ఎస్ అధినేత్రీ కవిత పార్టీ అవిధాన సభలో బీజేపీపై టైల్ అయ్యారు. తెలంగాణ నుంచి 7 మండలాలు లాకుంటే బీజేపీ ఎంపీలు మాట్లాడటం లేదన్నారు. 'విభజన హామీలు నెరవేరకపోతే బీజేపీ ఎంపీలు మాట్లాడరు. సామాజిక న్యాయానికి బద్ధ వ్యతిరేకి బీజేపీ. తెలంగాణ బీజేపీ ఎంపీలకు సవాల్ విసురుతున్నా.. తెలంగాణ తల్లి బిడ్డలైతే ఏపీలో కలిసిన కనీసం 5 గ్రామాలను వెనక్కి వచ్చేలా చూడాలి. భద్రాచలం వద్ద ఉన్న 5 గ్రామాలు పోతే రాముడి గుడి మునుగుతుంది. గ్రామాలను వెనక్కి తీసుకురావడానికి జాగృతి తరఫున కేంద్రానికి లేఖ రాశాం. మూడు పార్టీలపై ఆలుపెరగని పోరాటానికి కార్యకర్తలంతా సిద్ధం కావాలని కవిత పేర్కొన్నారు. బీజేపీ ప్రజలకోసం పనిచేసే పార్టీ అని రామచంద్రరావు అన్నారు. పార్టీకి కేబర్, బీడర్ ఉన్న పార్టీ అన్నారు. కవిత పార్టీతో తెలంగాణకు ఒరిగేదేమీ లేదన్నారు.


# ప్రత్యేక తెలంగాణ బీజేపీ మద్దతు లేకుండా వచ్చిందా: ఎంపీ అర్వింద్

ప్రజానావ, హైదరాబాద్: సామాజిక తెలంగాణ రాల్చే కాబట్టి.. ప్రజలు బీఆర్ఎస్ పార్టీని కాదని బీజేపీని గెలిపించారని నిజామాబాద్ ఎంపీ ధర్మపురి అర్వింద్ తెలిపారు. నాంపల్లిలోని బీజేపీ రాష్ట్ర కార్యాలయంలో ఆయన విలేకర్లతో మాట్లాడుతూ.. ఇప్పటి వరకు పట్టణ దొరను చూశారని.. ఇప్పుడు పట్టణ దొరసానిని చూస్తారని వ్యంగ్యంగా విమర్శించారు. కవితకు బీజేపీ రాజకీయ సమాధి కట్టినది గుర్తు చేశారు. శనివారం కల్యాణంపై కవిత కొత్త పార్టీ పేరు ప్రకటించారు. ఈ సందర్భంగా కవిత పలు వ్యాఖ్యలు చేశారు. ఈ వ్యాఖ్యలపై ఎంపీ ధర్మపురి అర్వింద్ స్పందించారు. ప్రత్యేక తెలంగాణ రాష్ట్రం బీజేపీ మద్దతు లేకుండా వచ్చిందా? అంటూ కవితను ఆయన సూటిగా ప్రశ్నించారు. ఇండియా-పాకిస్తాన్ విభజన పక్రియలో ఎంతో మంది చనిపోయారని వివరించారు. వీళ్లు ప్రకటించి వెనక్కి తీసుకున్నారు కాబట్టి.. ప్రత్యేక తెలంగాణ రాష్ట్రం కోసం అనేక మంది చనిపోయారని చెప్పారు. ఇదే విషయంపై బీజేపీ ఎంపీ తేజస్వి సూర్య లోకేశ్వర్ ప్రస్తావించారని పేర్కొన్నారు. తేజస్వి వ్యాఖ్యలను బీఆర్ఎస్ కళ్ళుగూతతో చూడకండా రాజకీయ పార్టీల నేతలకు ఆయన స్పష్టం చేశారు. అజారుద్దీన్ అధ్యక్షుల బాగుందని.. అందువల్ల ఆయన మంత్రి అయ్యారన్నారు. గవర్నర్ తీసుకున్న నిర్ణయం వల్ల అజారుద్దీన్ ఎమ్మెల్యే అయ్యారని ఎంపీ అర్వింద్ పేర్కొన్నారు. పట్టణ దొర క్యారెక్టర్ కేసీఆర్ అయితే.. పట్టణ దొరసాని క్యారెక్టర్ కవిత అన్నారు. సామాజిక తెలంగాణ రాల్చే కాబట్టి ప్రజలు వాళ్లను ఓడించి బీజేపీని గెలిపించారన్నారు. ఆమెకు రాజకీయ సమాధి కట్టించి బీజేపీ అని చెప్పారు. ఏ పార్టీ ప్రజల గురించి ఆలోచిస్తుంది.. అనేది ప్రజలు ఆలోచించాలని పిలుపునిచ్చారు. 12 ఏళ్ల పాలనలో నరేంద్ర మోడీ అవినీతి రహిత పాలన అందించారని చెప్పారు.



# నన్ను వివాదంలోకి లాగడం సరికాదు

- మాజీ ఆర్మీ చీఫ్ నరవణి
- 'ఫోర్ స్టార్స్ ఆఫ్ డెస్టిని' వివాదంపై తొలిసారి స్పందన..
- అది ముగిసిన అధ్యాయమని వెల్లడి
- ప్రచురితం కాని పుస్తకాన్ని కోట్ చేయడంపై ఆవేదన



ప్రచురితం కాని పుస్తకంలోని కొన్ని భాగాలను లోక్ సభలో ప్రతిపక్ష నాయకుడు రాహుల్ గాంధీ ప్రస్తావించడం రాజకీయ దుమారానికి దారితీసింది. దీనిపై నరవణి స్పందిస్తూ.. "అసలు బయటకే రాని పుస్తకాన్ని కోట్ చేసే చర్యలు జరపడం ఏమాత్రం సమంజసం కాదు. నన్ను ఈ వివాదంలోకి లాగడం సరైన పద్ధతి కాదు" అని పరోక్షంగా రాహుల్ గాంధీని ఉద్దేశించి వ్యాఖ్యానించారు.

### అది ముగిసిన అధ్యాయం

గత కొద్ది రోజులుగా దేశవ్యాప్తంగా చర్చనీయాంశంగా మారిన ఈ వివాదం ఇప్పుడు ముగిసిందని నరవణి స్పష్టం చేశారు. దీనిపై మరింత చర్చ అవసరం లేదని, ప్రస్తుతం తాను కొత్త పుస్తకాలపై దృష్టి సారించానని తెలిపారు. రక్షణ శాఖ నుంచి అనుమతి వచ్చిన తర్వాతే 'ఫోర్ స్టార్స్ ఆఫ్ డెస్టిని' పాఠకుల ముందుకు వచ్చే అవకాశం ఉందని సమాచారం. రాజకీయాలకు అతీతంగా దేశ రక్షణ వ్యవస్థలో కీలక పాత్ర పోషించిన మాజీ ఆర్మీ చీఫ్, తన పుస్తకం మట్టా జరుగుతున్న రాజకీయ విమర్శలను తోసిపుచ్చడం ప్రాధాన్యత సంతరించుకుంది.



### సంపాదకీయం

# పాంచజన్యం పూరించిన కవిత!

కల్పకుంట్ల కవిత.. ఈ పేరు పెద్దగా పరిచయం అక్కర్లేదు. తెలంగాణలో కవిత అంటే బతుకమ్మ అన్న స్థాయిలో ప్రాచుర్యం పొందారు. తెలంగాణ సంస్కృతిని ప్రపంచవ్యాప్తంగా దివిడి పట్టి వెలగించారు. తండ్రి కెసిఆర్ ఒడిలో రాజకీయ ఓనమాలు దిద్దుకున్న కవిత.. ఇవాళ తండ్రి పార్టీని ధిక్కరించి.. తండ్రినే ఎదిరించి.. నిలదీసే స్థాయిలో.. కొత్తగా పార్టీని ప్రకటించి పాంచజన్యం పూరించారు. ఒక్కరోజు తేదాలో పాత టిఆర్ఎస్ అవిరూప దినోత్సవం జరుగుతుంది. దానికి రెండ్రోజుల ముందు కవిత తన పార్టీ కోసం ఎంచుకున్న తేదీ యాదృచ్ఛికం కాకపోయినా.. ముహూర్తం బలం ఉండేవుంటుంది. ఓ మహిళగా కవిత మహిళా లోకానికి బాగా తెలుసు. బతుకమ్మతో తెలంగాణ సంస్కృతిని ప్రపంచానికి చాటారు. తెలంగాణ ఉద్యమం లో మమేకం అయ్యారు. తెలంగాణ ఏర్పడితే అందరూ బాగుపడతారని నమ్మి అంతా కెసిఆర్ జైదా మోసారు. కానీ తెలంగాణ ఆగమయ్యింది. కెసిఆర్ కుటుంబం బాగుపడలేదు. అవినీతిలో ఆరితేరారు. లక్షల కోట్లు వెనకేసుకున్నారు. ఈ అవినీతి, తెలంగాణ ఆకాంక్షలను పక్కదారి పట్టించిన తీరుతోనే కెసిఆర్ పార్టీని ప్రజలు బొందపెట్టారు. టిఆర్ఎస్ ను బిఆర్ఎస్ గా మార్చాక ఉన్న పేగుబంధం కూడా తెగిపోయింది. బిఆర్ఎస్ అవినీతిని ఎదరించిన రేవంత్ రెడ్డి కూడా ఇప్పుడు అదే దారిలో ప్రయాణిస్తున్నారు. రెండున్న రేళ్లు కావస్తున్నా.. ఒక్కటంటే ఒక్క నిరాశాత్మక పని చేయలేదు. రేపనే కార్డులు ఇచ్చాం.. నన్ను బియ్యం ఇచ్చాం.. ఇదే పల్లవి. కానీ ప్రజల బాధ మరోలా ఉంది. ఛాన్స్ కోసం ఉంది. గిట్టుబాటు ధరలు రావడం లేదు. ఉద్యోగాలు దక్కడం లేదు. అవినీతి పెరిగింది. పైసా ఇవ్వనిదే పైలు కడలడం లేదు. కిందిస్థాయి నుంచి మంత్రుల వరకు అవినీతి అంటూ ఆరోపణలు గుప్పుముంటున్నాయి. పేదల ఇళ్లను కూల్చేస్తున్నారు. వెలుగుమట్ల ఘటన ఒక్కటి చాలు.. పేదలను ఎంతగా రాచి రంపాన పెట్టాలో అర్థం చేసుకోవచ్చు. 50 శాతం ఉన్న మహిళలు. 50 శాతం ఉన్న దళిత, గిరిజన, బహుజనలకు రాజ్యాధికారంలో చేతులేదు. ఇలాంటి దుర్భర పరిస్థితుల్లో.. తెలంగాణ రాజకీయ యవనికపై కొత్త పార్టీ ఆవిర్భావం అన్నది ఒక అవసరం. ఆవశ్యకత కూడా ఉంది. ప్రజల వక్షాన పోరాడాలన్న పార్టీ ఒకటి ఇప్పుడు తక్షణా వసరంగా ఉంది. ఎందుకంటే రాజకీయ పార్టీలన్నీ తమ సొంత ఎజెండాతో పనిచేస్తున్నాయి. సొంత వ్యవహారాల కోసం పనిచేస్తున్నాయి. అన్నింటికీ మించి అవినీతి, ఆశ్రిత పక్షపాతంలో కూరుకుపోయాయి. కేంద్రంలో అధికారం లో ఉన్న బిజెపి కూడా తెలంగాణకు చేసిందేమీ లేదు. డబుల్ ఇంజన్ సర్కార్ అంటూ ఊదరగొట్టడే తప్ప నిలబడి తెలంగాణ పురోగతికి చేసిందేమీ లేదు. నిత్యం విమర్శలు తప్ప మరో ఎజెండా దానికి లేదు. అందుకే గత ఏడాదిగా ప్రజల్లో తిరుగుతూ.. వారి సమస్యలను ఎంటూ.. సమస్యపై పోరాడుతూ వస్తున్న కల్పకుంట్ల కవిత సూతన రాజకీయ పార్టీని ప్రకటించారు. 'తెలంగాణ రాష్ట్ర సేన'గా నామకరణం చేశారు. గతంలో ఓమారు పార్టీ పెడతామని ప్రకటించిన సమయంలో పార్టీ పేరు గురించి అడిగితే.. అప్రయత్నంగానే టిఆర్ఎస్ పేరు కూడా భాగ్నిగా ఉందన్నారు. అయితే అంతా టిఆర్ఎస్ పేరును ఓనే చేసుకుంటుందని భావించారు. కానీ తెలివిగా టిఆర్ఎస్ నే ప్రకటించినా.. తెలంగాణ రాష్ట్రసేనగా ప్రకటించి ఆశ్చర్య పరిచారు. ఇది ఓ రకంగా బిఆర్ఎస్ పార్టీకి షూక్ లాంటిదే. టిఆర్ఎస్ పార్టీని పునరుద్ధరించాలనుకున్న ఆ పార్టీకి ఇదో అశనిపాతం లాంటిదే. నిజానికి గత టిఆర్ఎస్ లో ఉంటూ.. తెలంగాణ కోసం అనేక కష్టాలు పడి.. పిడికిలి బిగించి కొట్లాడామన్న కవిత మాటలు ముమ్మాటికీ నిజం. జాగృతి ద్వారా తెలంగాణ సాంస్కృతిక దీపాలను వెలిగించారు. తెలంగాణ ఉద్యమకారులకు తెలంగాణ జాగృతి వెలుగునిచ్చింది. తెలంగాణ సమాజానికి కాంతిరేఖగా మారింది. మరోసారి బతుకమ్మను ప్రపంచానికి పరిచయం చేసుకున్నామంటే అందులో కవితనే కనిపిస్తారు. నిజానికి తెలంగాణ తెచ్చుకుంటే దరిద్రం పోతుందన్న భావనలో ఉండి పోరాడిన వారంతా ఆగమయ్యారు.

# హార్టూజ్ లో అమెరికా సైనిక ఆంక్షలు..

- అణ్ణాయుధ కార్యక్రమాలు వీడే వరకు సైనిక ఒత్తిడి తప్పదు
- రక్షణ మంత్రి పీట్ హెగ్నెట్
- ప్రపంచ చమురు రవాణాపై అగ్రరాజ్యం పట్టు.. మిగిలిన దేశాల్లో కలవరం



తాత్కాలిక చర్య కాదు, అవసరమైతే శాశ్వత దిగ్బంధనంగా మారవచ్చు. అంతర్జాతీయ స్థిరత్వానికి మరియూ ప్రపంచ శాంతికి ఇదానీ నుంచి పొంచి ఉన్న ముప్పును తలగించడమే మా ప్రధమ లక్ష్యం" అని ఆయన స్పష్టం చేశారు. ఈ విషయ ప్రమాదకరమైనదైనప్పటికీ, ప్రపంచ ప్రయోజనాల దృష్ట్యా తాము ఈ సాహసోపేతమైన నిర్ణయం తీసుకున్నట్లు వివరించారు. ప్రపంచవ్యాప్తంగా సరఫరా అయ్యే ముడిచమురులో అదింట ఒక వంతు హార్టూజ్ జలసంధి గుండానే వెళుతుంది. ఇప్పుడు అమెరికా దీనిని తన నియంత్రణలోకి తీసుకోవడంతో అంతర్జాతీయ ఇంధన ధరలు ఆకాశాన్ని తాకే ప్రమాదం ఉందని ఆర్థిక నిపుణులు ఆందోళన వ్యక్తం చేస్తున్నారు. ఇప్పటికే అమెరికా వైఖరిని కొన్ని దేశాలు తప్పుబడుతున్నప్పటికీ, అధ్యక్షుడు ట్రంప్ యంత్రాంగం మాత్రం తన 'ఉక్కు కవచం' పూహంతో ముందుకు వెళుతోంది. ఈ దిగ్బంధనం ఇరాన్ ను లోంగదీసుకుంటుందా లేక మరో భారీ యుద్ధానికి దారితీస్తుందా అన్నది ఇప్పుడు ప్రపంచవ్యాప్తంగా ఉత్పం రేపుతోంది.

వాషింగ్టన్: మధ్యప్రాచ్యంలో నెలకొన్న భౌగోళిక రాజకీయ పరిస్థితులు యుద్ధ మేఘాలను మరింత దట్టం చేస్తున్నాయి. ప్రపంచ చమురు వాణిజ్యానికి వెన్నెముక వంటి హార్టూజ్ జలసంధిపై అమెరికా తన పట్టును మరింత బిగించింది. ఇరాన్ నౌకల రాకపోకలను అడ్డుకుంటూ అగ్రరాజ్యం విధిస్తున్న ఈ దిగ్బంధనాన్ని రక్షణ మంత్రి పీట్ హెగ్నెట్ ఒక 'ఉక్కు కవచం'తో పోల్చారు. ఈ వ్యూహాత్మక మార్గంలో అమెరికా పట్టు మరికొంత కాలం కొనసాగుతుందని ఆయన అధికారికంగా ప్రకటించారు.

ఇరాన్ తన అణ్ణాయుధ తయారీ కార్యక్రమాలను పూర్తిగా నిలిపివేసే వరకు ఈ ఆర్థిక మరియు సైనిక ఒత్తిడి కొనసాగుతుందని హెగ్నెట్ హెచ్చరించారు. "ఇది కేవలం

# మే 5 నుంచి బెంగాల్ లో మహిళలకు స్వేచ్ఛ

- రాత్రి ఒంటిగంట తర్వాత కూడా స్వేచ్ఛగా రావచ్చు
- ఎన్నికల ప్రచారంలో కేంద్ర హోం మంత్రి అమిత్ షా




ముఖ్యమంత్రి ఇలాంటి వ్యాఖ్యలు చేయడం సరైన పాలనకు సంకేతమా?" అని ప్రశ్నించారు. భారతీయ జనతా పార్టీ అధికారంలో ఉన్న అన్ని రాష్ట్రాల్లోనూ మహిళలు ధైర్యంగా ఉన్నారని, మే 5 తర్వాత బెంగాల్ మహిళల పరిస్థితి కూడా మెరుగుపడుతుందని అన్నారు. తల్లులు, సోదరీమణులు వైపు దురుద్దేశంతో చూసేందుకు ఏ దుండగుడూ సహించినా, వారిని జైలులో పెడతామని భారతీయ జనతా పార్టీ హామీ ఇస్తుందన్నారు. గత పదిహేను సంవత్సరాల మమతా బెనర్జీ పాలనలో, అత్యధికంగా సభ్యుడైన వారు మన తల్లులు, సోదరీమణులు. బెంగాల్ లో మహిళలపై ఎన్నో హింసాత్మక ఘటనలు జరిగాయి. మహిళలు రాత్రి 7 గంటల తర్వాత ఇళ్ల నుంచి బయటకు రాకూడదని డీడీ అంటున్నారు. నేను మిచు చెప్పేదేమిటంటే.. 5వ తేదీ తర్వాత, యువతులు రాత్రి 1 గంట తర్వాత కూడా బయటకు రాగలరు. ఏ దుండగుడూ అమె వైపు చూడటానికి కూడా సాహసించడం అమిత్ షా హామీనిచ్చారు.

కోల్కతా: ప్రస్తుతం బెంగాల్ మహిళలు భయంతో జీవిస్తున్నారని కేంద్ర హోం శాఖ మంత్రి అమిత్ షా అన్నారు. మహిళలు సాయంత్రం ఏడు తర్వాత బయటికి రావద్దంటూ మమతా బెనర్జీ గతంలో చేసిన వ్యాఖ్యలను అమిత్ షా విమర్శించారు. మే ఐదో తేదీ తర్వాతి నుంచి పశ్చిమ బెంగాల్ మహిళలు రాత్రి ఒంటిగంట తర్వాత కూడా భయం లేకుండా రోడ్డుపై తిరుగుతున్న అమిత్ షా పేర్కొన్నారు. పశ్చిమ బెంగాల్ లోని పూర్వ బర్మింగామ్ జిల్లాలోని జమాల్ పూర్ గ్రామంలో జరిగిన ఎన్నికల ర్యాలీలో అమిత్ షా పాల్గొన్నారు. రాష్ట్రంలో మహిళల భద్రత విషయంలో విఫలమయ్యారని ముఖ్యమంత్రి

మమతా బెనర్జీపై విమర్శలు గుప్పించారు. 'ఒక మహిళా

# దేశవ్యాప్తంగా భానుడి భగభగలు

- పలు రాష్ట్రాలకు 'వడగాల్లుల' హెచ్చరిక
- రాజస్థాన్ లో 44.5 డిగ్రీల గరిష్ట ఉష్ణోగ్రత
- ఏప్రిల్ నుంచి జూన్ వరకు తీవ్ర ప్రభావం
- మధ్యాహ్నం వేళ బయటకు రావద్దని ఐఎండీ సూచన
- రాత్రిపూట వీస్తున్న వేడి గాలులు



న్యూఢిల్లీ: దేశవ్యాప్తంగా ఎండల తీవ్రత ఒక్కసారిగా పెరిగింది. ఉత్తర, దక్షిణ భారతదేశంలోని పలు రాష్ట్రాల్లో ఉష్ణోగ్రతలు సాధారణం కంటే అధికంగా సమాధింతుకుంటుంటే భారత వాతావరణ శాఖ (ఐఎండీ) హిట్ వేవ్ హెచ్చరికలు జారీ చేసింది. రాజస్థాన్ లోని

శ్రీగంగానగర్ లో అత్యధికంగా 44.5 డిగ్రీల సెల్సియస్ గరిష్ట ఉష్ణోగ్రత నమోదైంది. ముఖ్యంగా తీర ప్రాంతాల్లో వేడితో పాటు తేమ శాతం పెరగడంతో ఉక్కుపోత తీవ్రంగా ఉంది. ఉత్తర భారతంలో పగటిపూటే కాకుండా రాత్రి వేళల్లో కూడా వేడి గాలులు వీస్తుండటం ఆందోళన కలిగిస్తోంది. ఉత్తర భారతంలోని పలు ప్రాంతాల్లో ప్రస్తుతం వాయువ్య, మధ్య భారతంలోని పలు ప్రాంతాల్లో సాధారణం కంటే ఎక్కువ రోజులు వడగాల్లులు వీచే అవకాశం ఉందని వాతావరణ శాఖ వెల్లడించింది. ప్రస్తుతం వాయువ్య, మధ్య భారతంలోని పలు ప్రాంతాల్లో సాధారణం కంటే 5 డిగ్రీల మేర ఉష్ణోగ్రతలు పెరగడం పట్ల నిపుణులు అప్రమత్తం చేస్తున్నారు. జమ్మూ కశ్మీర్, హిమాచల్ ప్రదేశ్, పంజాబ్, హర్యానా, ఢిల్లీ, ఉత్తరప్రదేశ్ వంటి రాష్ట్రాల్లో రానున్న రోజుల్లో ఎండల తీవ్రత మరింత పెరగనుంది.

తీవ్రమవుతున్న ఎండల దృష్ట్యా ప్రజలు అప్రమత్తంగా ఉండాలని వాతావరణ శాఖ సూచించింది. మధ్యాహ్నం 12 గంటల నుంచి 4 గంటల వరకు అత్యవసరమైతే తప్ప బయటకు రావద్దని హెచ్చరించింది. ముఖ్యంగా పిల్లలు, వృద్ధులు మరియు అనారోగ్య సమస్యలు ఉన్నవారు ప్రత్యేక జాగ్రత్తలు తీసుకోవాలని కోరింది. సరిపడా నీళ్లు తాగాలని, తేలికపాటి నూలు వస్త్రాలు ధరించాలని, శ్రమతో కూడిన పనులను ఎండలో చేయవద్దని సూచించింది. ఐఎండీ అంచనాల ప్రకారం, వాయువ్య భారతదేశంలో ఏప్రిల్ 27 వరకు ఉష్ణోగ్రతల్లో పెద్దగా మార్పు ఉండదు. ఆ తర్వాత క్రమంగా తగ్గుముఖం పట్టే రికార్డువుతున్నాయి. అనేక చోట్ల సాధారణం కంటే 5 డిగ్రీల మేర ఉష్ణోగ్రతలు పెరగడం పట్ల నిపుణులు అప్రమత్తం చేస్తున్నారు. జమ్మూ కశ్మీర్, హిమాచల్ ప్రదేశ్, పంజాబ్, హర్యానా, ఢిల్లీ, ఉత్తరప్రదేశ్ వంటి రాష్ట్రాల్లో రానున్న రోజుల్లో ఎండల తీవ్రత మరింత పెరగనుంది.



ఆ కలలు నిజం కాలేదు. టిఆర్ఎస్ రాష్ట్ర ప్రజల ఆర్థిక అర్థం చేసుకోలేకపోయింది. సామాజిక తెలంగాణ రథ చక్రం విరిగి ముక్కలైంది. కొత్త రాష్ట్రంలో జరగాల్సిన పనులు సరిగా జరగలేదు. తెలంగాణ వన్నీ బానిస సంకెళ్లు పోతాయని భావించిన వారంతా భంగపడ్డారు. పోరాటంలో ముందున్న కోడండరామ్ లాంటి వారు బయటకు తోయబడ్డారు. ఆయనే మరో పార్టీ పెట్టాల్సి వచ్చింది. కానీ ప్రజల మద్దతుల లేకపోవడంతో ఆయన ఇప్పుడు ఉనికి కోసం పాకులాడుతున్నారు. కాంగ్రెస్ చేస్తున్న అక్షమాలు ప్రశ్నించే శక్తి కూడా లేకుండా పోయింది. తెచ్చుకున్న తెలంగాణలో రైతులకు బేడీలు పడ్డాయి.. లాఠీలు విరిగాయి. ఇసుక దండా వల్ల దళితులు దెబ్బలు తిన్నారు. ఘోస్టు ఎక్కడ వింటున్నారోనని భయం గుప్పిట్లో బతికారు. వ్యక్తిగత స్వేచ్ఛ లేదు. దారుణమైన నిఘా నీడలో తెలంగాణ అంతా బిక్కుబిక్కుమంటూ బతికింది. ఇవన్నీ కళ్లముందు కదలాడుతున్నాయి. బిఆర్ఎస్ పోయి కాంగ్రెస్ వచ్చినా మార్పు రాలేదు. మార్పు తెచ్చామని, స్వేచ్ఛను ఇచ్చామని ప్రకటించుకున్నా.. అది సాకారంకాలేదు. సామాజిక తెలంగాణ అన్నది నినాదంగా మారింది. తెలంగాణలోని 3.5 కోట్ల మందికి అమ్మగా పరిణతి చెందాలనుకుంటున్న కవిత కష్టపడితే.. ఆ పేరు సంపాదించుకోవచ్చు. కేవలం నినాదాల కోసం కాకుండా ప్రజలను అక్కూన చేర్చుకునే అమ్మగా మారితే ప్రజలు బ్రహ్మరథం పడతారు. తెలంగాణ ప్రజలు నమ్మితే ప్రాణం ఇస్తారు. ఉద్యమకారులు పోరాడితేనే కొత్త రాష్ట్రం వచ్చింది. అది గుర్తించి కవిత అడుగుల వేయాల్సి ఉంటుంది. మాటలు చెప్పడం వేరు, అందుకు అనుగుణంగా అడుగుల వేయడం వేరు. రాజకీయాల్లో చిరస్థాయిగా నిలవాలంటే నిబద్ధత ముఖ్యం. నిజాయితీ అవసరం. నిలబడే ధైర్యం కావాలి. ప్రజలను ఆకట్టుకునే ప్రసంగాలే కాదు.. పనులు చేసే ధైర్యం కనిపించాలి. కవిత ప్రకటించిన ఐదు సూత్రాలను ఆచరణలో పెడితే అద్భుతాలు సాధించవచ్చు. అందుకు కావాల్సిందల్లా ప్రజల పక్షాన పోరాడడం. ఎన్నికలకు మరో రెండేళ్లు గడువు ఉంది. మహిళా రిజర్వేషన్లు కూడా వస్తున్నాయి. మహిళలను, బయట బలహీనవర్గాలను రాజ్యాధికారంలో భాగం చేసేలా ప్రణాళికలు రచిస్తే కవిత తప్పకుండా విజయం సాధిస్తారు. రాజకీయ పార్టీగా ముందు నిలబడతారు. అవినీతి లేకుండా సాగుతారన్న నమ్మకం కూడా ముఖ్యం. అందుకు వీరిందరినీ కలుపుకుని పోవడంతో పాటు, గుంటనక్కలను ఎదుర్కొనే చాణక్యం కూడా ముఖ్యం.

# వడ్ల కొనుగోళ్లలో ప్రభుత్వం పూర్తిగా విఫలం

- ప్రభుత్వం తక్షణ చర్యలు తీసుకోకపోతే రాష్ట్రవ్యాప్తంగా పోరాటం సాగిస్తాం
- బడ్జెట్లో కొనుగోలు కేంద్రం పరిశీలనలో బీఆర్ఎస్ వర్కయింగ్ ప్రెసిడెంట్ కేటీఆర్ హెచ్చరిక
- అన్ని కొనుగోలు కేంద్రాల్లో బీఆర్ఎస్ పార్టీ రైతులకు అండగా నిలిచి, వడ్లు కొనుగోలు చేయాలి

**ప్రజానావ, సిరిసిల్ల:** వడ్ల కొనుగోలులో రాష్ట్ర ప్రభుత్వం పూర్తిగా వైఫల్యం చెందిందని బీఆర్ఎస్ వర్కయింగ్ ప్రెసిడెంట్, సిరిసిల్ల శాసనసభ్యులు కె రామారావు ఆరోపించారు. శనివారం రాజన్న సిరిసిల్ల జిల్లా తంగళ్లపల్లి మండలం బద్దెనపల్లిలో ఏర్పాటు చేసిన వడ్ల కొనుగోలు కేంద్రాన్ని ఎమ్మెల్యే కేటీఆర్ పరిశీలించారు. ఈ సందర్భంగా రైతుల సమస్యలను తెలుసుకుని ప్రభుత్వంపై తీవ్ర విమర్శలు గుప్పించారు. నెల రోజులుగా రైతులు వడ్లు కేంద్రాలకు తీసుకువస్తున్నప్పటికీ ప్రభుత్వం ఇప్పటి వరకు ఒక్క గింజ కూడా కొనలేదని కేటీఆర్ ఆగ్రహం వ్యక్తం చేశారు. వడ్లు కొంటే మద్దతు ధరతో పాటు బోనస్ ఇవ్వాలి వస్తుందని ప్రభుత్వం ఉద్దేశపూర్వకంగా కొనుగోళ్లు చేయడం లేదని ఆరోపించారు. రాజన్న సిరిసిల్ల జిల్లాలో ఇప్పటివరకు 1000 టన్నుల వడ్లు కూడా కొనలేదని తెలిపారు. రాష్ట్రంలో రైతులకు రైతు బంధు లేదు, సరిపడా విద్యుత్ సరఫరా లేదు, సమయానికి వడ్లు కొనుగోలు చేయడం లేదని విమర్శించారు. రాష్ట్రవ్యాప్తంగా రైతుల పరిస్థితి దారుణంగా మారందని అన్నారు. భూయజమానులకు ఇచ్చినట్లే కీలు రైతులకు కూడా రైతు బంధు ఇస్తామని రాహుల్ గాంధీ ఇచ్చిన హామీ అమలు కాలేదని, రైతు కూలీలకు 1000 రూపాయలు ఇస్తామని చెప్పిన వాగ్దానం కూడా నెరవేర్చలేదని తెలిపారు. వడ్ల కొనుగోళ్ల కోసం వెంటనే కాంటాలను ఏర్పాటు చేసి, రైస్ మిల్లులను కేటాయించాలని, 500 రూపాయల బోనస్ తో కలిపి కనీస మద్దతు ధరను 2,350 రూపాయలుగా నిర్ణయించాలని డిమాండ్ చేశారు. ఒకవేళ ప్రభుత్వం



తక్షణ చర్యలు తీసుకోకపోతే రాష్ట్రవ్యాప్తంగా అన్ని కొనుగోలు కేంద్రాల్లో బీఆర్ఎస్ పార్టీ రైతులకు అండగా నిలిచి, వడ్లు కొనుగోలు అయ్యే వరకు పోరాటం చేస్తుందని హెచ్చరించారు. ఎల్ నిస్ ప్రభావంతో అకాల వర్షాలు వడే అవకాశం ఉందని, వెంటనే ప్రభుత్వం వడ్లు కొనుగోలు చేయకపోతే రైతుల ధాన్యం తడిసిపోతుందని తెలిపారు. ఇప్పటికే రైతులు తమ ఖర్చుతో టార్పాలిన్ కవర్లు కొనుగోలు చేసి ధాన్యాన్ని కాపాడుకునే పరిస్థితి నెలకొందన్నారు.

**రైస్ మిల్లులే కేటాయించకుంటే..**

రైస్ మిల్లులు కేటాయించకపోతే ఎవరు కొనుగోలు చేస్తారు? ఎలా తూకం వేస్తారు? అని ప్రభుత్వాన్ని ప్రశ్నించారు. ప్రభుత్వం దళారులకు లాభం చేకూర్చేందుకు రైతులను నిర్లక్ష్యం చేస్తోందని ఆరోపించారు. అధికారులను

అడిగితే సిరిసిల్లలో 1000 క్వింటాళ్ల వడ్లు కూడా కొనలేదని చెప్పారని తెలిపారు. “మాది రైతు ప్రభుత్వం” అని చెప్పుకునే కాంగ్రెస్ ప్రభుత్వం రైతులను పూర్తిగా మోసం చేసిందని, తెలంగాణ ఏర్పడిన తర్వాత ఇంత దారుణమైన పాలన ఎప్పుడూ చూడలేదని కేటీఆర్ తీవ్రంగా విమర్శించారు. రైతుల ధాన్యం వెంటనే కొనుగోలు చేయాలని, లేకపోతే బీఆర్ఎస్ పార్టీ రోడ్లెక్కి పోరాటం చేస్తుందని హెచ్చరించారు. రాష్ట్రంలోని అన్ని రైతులను కలిసి వారి సమస్యలపై ఉద్యమం చేపడతామని తెలిపారు. కాంగ్రెస్ పాలనలో రైతాంగం అష్టకష్టాలు పడుతున్నదని కేటీఆర్ ఉన్నారు. ఎన్నో హామీలు ఇచ్చి అన్ని రకాలుగా రైతులను మోసం చేస్తున్నారన్నారు “ఇంకా రెండు సంవత్సరాలు ఆగండి.. మళ్లీ మన ప్రభుత్వం వస్తుంది. ఆ తర్వాత రైతులను కంటికి రెప్పలా కాపాడుకుంటాం” అని కేటీఆర్ పేర్కొన్నారు.



## అంబేద్కర్ నమ్మింది.. కేసీఆర్ ఆచరించింది ఒక్కటే

**బీఆర్ఎస్ వర్కయింగ్ ప్రెసిడెంట్ ఎమ్మెల్యే కేటీఆర్**  
**రామన్న పల్లె గ్రామంలో అంబేద్కర్ విగ్రహ ఆవిష్కరణ**

**ప్రజానావ, సిరిసిల్ల:** మహిళలకు ఓటు హక్కు కల్పించింది మహా నాయకుడు అంబేద్కర్, అంబేద్కర్ కొందరివారు కాదని అందరివారినీ కేటీఆర్ అన్నారు. శనివారం రామన్న పల్లెలో గ్రామంలో దాక్టర్ అంబేద్కర్ విగ్రహాన్ని ఆవిష్కరించి కేటీఆర్ నివాళులు అర్పించారు. ఈ సందర్భంగా ఆయన మాట్లాడుతూ దాక్టర్ బీఆర్ అంబేద్కర్ ను పార్లమెంటుకు రాకుండా మోసం చేసిన ఘనత కాంగ్రెస్ పార్టీకే దక్కుతుందన్నారు. కాంగ్రెస్ ప్రభుత్వం అధికారంలో ఉన్నప్పుడు రోజులు అంబేద్కర్ కు భారతరత్న ఇవ్వలేదన్నారు. ఆయన ఆశయాలకు న్యాయం జరగాలంటే బడ్జెట్ వర్షాలకు సక్రమ ఫలాలు అందాలని అన్నారు. కేసీఆర్ నాయకత్వంలో దళితులకు మూడేకరాల భూమి బీసీలకు వివిధ పథకాలు అందివ్వడంతో పాటు 1000 గురుకుల స్కూళ్లను ఏర్పాటు చేశామని కేటీఆర్ అన్నారు.

## బాల్య వివాహం అడ్డుకున్న అధికారులు



**ప్రజానావ, సిరిసిల్ల:** ఎల్లారెడ్డిపేట మండలంలోని పోలిరెడ్డిపేట గ్రామంలో జరుగుతున్న బాల్యవివాహాన్ని శనివారం అధికారులు అడ్డుకున్నారు. గ్రామంలో బాల్య వివాహం జరుగుతోందని రెండు రోజుల క్రితం 1098కు సమాచారం అందడంతో తహసీల్దార్ నజాత్, ఐసీఎస్ సిరిసిల్ల సీడీపీఓ ఉమారాణి, సూపర్ వైజర్ వనిత, డీసీపీఓ కవిత, చైల్డ్లైన్ కేఆర్ఎన్ టీఆర్ఎస్, పోలీసు సిబ్బంది గ్రామానికి చేరుకున్నారు. బాలిక తల్లిదండ్రులను వివరాలు అడిగినా, వారు సహకరించకపోగా తప్పుదోవ పట్టించే సమాచారం ఇచ్చారు. దీనితో అధికారులు బాలిక చదివిన పాఠశాల నుంచి రికార్డులు సేకరించగా, 24-08-2009న జన్మించినట్లు దృవీకరించారు. బాలిక వయస్సు చట్టపరంగా వివాహానికి తక్కువగా ఉండటంతో తల్లిదండ్రులకు కౌన్సిలింగ్ చేసి వివాహాన్ని నిలిపివేశారు. ఈ సమయంలో బాలిక బంధువులు అడ్డుకోవడంతో తీవ్ర వాగ్వివాదం చోటుచేసుకుంది. అంగన్వాడీ టీచర్ సమాచారం ఇచ్చిందని ఆరోపిస్తూ ఆమెపై దౌర్జన్యం చేయడానికి ప్రయత్నించిన ఘటన కూడా జరిగింది. అనంతరం బాలికను బాలల సంరక్షణ కమిటీ ఎదుట హాజరు పరిచేందుకు సిరిసిల్లకు తరలించారు. ఈ సందర్భంగా అధికారులు గ్రామస్థులకు బాల్యవివాహాలు చట్టవిరుద్ధమని స్పష్టం చేస్తూ, అలాంటి వివాహాల వల్ల బాలికల ఆరోగ్యం, విద్య, భవిష్యత్తుపై కలిగే దుష్ప్రభావాలపై అవగాహన కల్పించారు. బాల్యవివాహాలను నిరోధించడం ప్రతి ఒక్కరి బాధ్యత అని తెలిపారు.

## కవిత సభకు తరలిన కార్యకర్తలు



**ప్రజానావ, జమ్మికుంట:** తెలంగాణ జాగ్రత్తి అధ్యక్షురాలు కల్వకుంట్ల కవిత ఆదేశాల మేరకు హైదరాబాద్ మేడ్చల్లో జరుగుతున్న పార్టీ ఆవిర్భావ సభకు జమ్మికుంట పట్టణం నుంచి అంబాల హరీష్ అధ్యక్షురాలిని 50 మంది కార్యకర్తలు బయలుదేరారు. ఈ సందర్భంగా హరీష్ మాట్లాడుతూ ప్రతి గ్రామం, పట్టణం నుంచి అధిక సంఖ్యలో హాజరై సభను విజయవంతం చేయాలని పిలుపునిచ్చారు. ఈ కార్యక్రమంలో ఇల్లందుల సురేష్, ఎల్ల వెంకటేష్, అంబాల సుధర్శన్, కిరణ్, శివ రాజు, మమత, సునీత పాల్గొన్నారు.

## బాలిక ప్రాణం తీసిన రీల్స్ పిచ్చి

**ప్రజానావ, ముంబై:** ధానేలో దారుణ ఘటన చోటుచేసుకుంది. మొబైల్లో రీల్ చూసిన ఒక మైనర్ బాలుడు, అందులో కనిపించిన కత్తి యుద్ధాన్ని అనుకరించే ప్రయత్నంలో తన చిన్న చెల్లెల్ని మెడలో కత్తితో పాడిచాడు. తీవ్రంగా గాయపడిన బాలిక ఆసుపత్రిలో చికిత్స పొందుతూ మరణించింది. ఘటనపై ముంబై పోలీసులు కేసు నమోదు చేసి దర్యాప్తు చేపట్టారు. బాలుడు గత రెండేళ్లుగా స్విజ్ డిస్ట్రీనియా వ్యాధితో బాధపడుతున్నట్లు కుటుంబ సభ్యులు తెలిపారు.

# రైతులకు ఇబ్బందులు లేకుండా కొనుగోలు చేయాలి

- సన్నరకాలు సాగు చేయాలి, ప్యాడి క్లీన్ రు వినియోగించాలి
- జిల్లా కలెక్టర్ గరిమ అగ్రవాలి
- సిరిసిల్ల మున్సిపల్ పరిధిలోని పెద్దూర్ మెప్పా కొనుగోలు కేంద్రంలో పరిశీలన

**ప్రజానావ, సిరిసిల్ల:** రైతులకు ఇబ్బంది లేకుండా ధాన్యం కొనుగోలు చేయాలని జిల్లా కలెక్టర్ గరిమ అగ్రవాలి ఆదేశించారు. మెప్పా అధ్యక్షురాలిని సిరిసిల్ల మున్సిపల్ పరిధిలోని పెద్దూర్ లో ఏర్పాటు చేసిన కొనుగోలు కేంద్రాన్ని జిల్లా కలెక్టర్ శనివారం పరిశీలించారు. ముందుగా ధాన్యం కుప్పలు, వసతులు పరిశీలించి.. పలు సూచనలు చేశారు. టార్పాలిన్లు, గన్నీ సంపులు, నీటి వసతి, ఓఆర్ఎస్ ప్యాకెట్లు ఉన్నాయా అని ఆరా తీసి.. పరిశీలించారు. ఇప్పటిదాకా ఎంత ధాన్యం వచ్చింది? సన్న రకం వడ్లు వచ్చాయా? అని అడిగి తెలుసుకున్నారు. రైస్ మిల్లులు కేటాయించు.. ఆన్లైన్ వివరాల నమోదు పై ఆరా తీశారు. ఈ సందర్భంగా జిల్లా కలెక్టర్ గరిమ అగ్రవాలి మాట్లాడుతూ కొనుగోలు కేంద్రాలకు ధాన్యం తీసుకు వచ్చే రైతులు ప్యాడి క్లీన్ రు వినియోగించాలని సూచించారు. నాణ్యతా ప్రమాణాలు పాటిస్తూ ధాన్యం కొనుగోలు చేయాలని నిర్వాహకులకు సూచించారు.



కేటాయించిన మిల్లులకు ధాన్యాన్ని పంపించాలని ఆదేశించారు. కొనుగోలు కేంద్రాల్లో ఎటువంటి సమస్యలు రాకుండా అన్ని ఏర్పాట్లు పక్కన ఉండేలా చేయాలని సూచించారు. ఎప్పటికప్పుడు ఆన్లైన్ నమోదు చేయాలని తెలిపారు. ధాన్యం కొనుగోలు ప్రక్రియ సజావుగా సాగేలా ప్రణాళిక ప్రకారం ముందుకు వెళ్లాలని కలెక్టర్ గరిమ

అగ్రవాలి ఆదేశించారు. రైతులు సన్నరకం వడ్లు సాగు చేయాలని సూచించారు. ఈ పరిశీలనలో జిల్లా పౌర సరఫరాల శాఖ అధికారి బుచ్చిబాబు, మేనేజర్ నరసింహ, మెప్పా ఏవో మీర్సా ఘనపాత అలీ బేగ్, తహసీల్దార్ మహేష్ కుమార్ వ్యవసాయ శాఖ అధికారులు తదితరులు పాల్గొన్నారు.

# రాజన్న ఆలయ గోశాలకు వరిగడ్డి వితరణ

**ప్రజానావ, వేములవాడ:** రాజన్న సిరిసిల్ల జిల్లా వేములవాడలోని శ్రీ రాజరాజేశ్వర స్వామి దేవస్థానం గోశాలకు వరిగడ్డి వితరణ కార్యక్రమం నిర్వహించబడింది. గంభీరావుపేట పోలీస్ స్టేషన్లో ఏఎస్సెగా విభులు నిర్వహిస్తున్న గూడ దేవేందర్ రెడ్డి శనివారం మూగజీవాలపై తన మమకారాన్ని చాటుతూ మొత్తం 342 వరిగడ్డి కట్టలను గోశాలకు అందజేశారు. ఈ సందర్భంగా దేవేందర్ రెడ్డి మాట్లాడుతూ, “మూగజీవాల సంరక్షణ మన అందరి బాధ్యత. ముఖ్యంగా ఈ ఎండాకాలంలో గోశాలల్లో ఉన్న పశువులకు తగిన ఆవకాశం అందించడం చాలా అవసరం. చిన్న సహాయం చేసినా పెద్ద ఉపశమనం కలిగిస్తుంది. సమాజంలోని ప్రతి ఒక్కరూ తమవంతు సహాయం చేయాలి” అని విజ్ఞప్తి చేశారు. అలాగే, గతంలో కూడా తాను పలుమార్లు గోశాలకు వరిగడ్డి వితరణ చేసినట్లు తెలిపారు.



## రాజన్న ఆలయ అభివృద్ధికి విరాళం

**ప్రజానావ, వేములవాడ:** రాజన్న సిరిసిల్ల జిల్లా వేములవాడలోని శ్రీ రాజరాజేశ్వర స్వామి దేవస్థానం అభివృద్ధి, విస్తరణ కార్యక్రమాల కోసం భక్తుడు విరాళం అందజేశారు. హైదరాబాద్లోని యూసుఫ్ నాదకు చెందిన దండి శ్రీనివాసరావు పూజిత దంపతులు రూ. 1,00,116/- ను ఆలయ అభివృద్ధి నిధికి విరాళంగా సమర్పించారు. ఈ విరాళాన్ని దేవస్థానం ఏకే.ఓ. ఆశోక్ కుమార్ అందజేశారు.

## కూతురిపై తల్లిదండ్రుల అఘాయిత్యం

**ప్రజానావ, ముంబై:** అమరావతి జిల్లా వరూడ్లో ఓ సంఘటన కలకలం రేపింది. ఈ ఘటనలో 16 ఏళ్ల బాలికను ఇంట్లో బంధించి, ఆమె జుట్టు మొత్తం కత్తిరించిన తల్లిదండ్రులను పోలీసులు అరెస్ట్ చేశారు. ఒక యువకుడు వెంటపడుతున్నాడనే అనుమానంతో ఈ దుశ్చర్యకు పాల్పడినట్లు సమాచారం. బాధిత బాలిక స్వయంగా పోలీసులకు ఫిర్యాదు చేయడంతో కేసు నమోదు చేశారు. ప్రస్తుతం బాలికను ప్రభుత్వ బాలల గృహానికి తరలించగా, యువకుడి విషయంపై పోలీసులు దర్యాప్తు చేస్తున్నారు.

# బాధ్యతల మార్పిడి.. ఆత్మీయ స్వాగతం

## రాజన్న సిరిసిల్ల జిల్లా అక్రిడేషన్ కమిటీ నియామకం

**ప్రజానావ, సిరిసిల్ల:** రాజన్న సిరిసిల్ల జిల్లా మీడియా అక్రిడేషన్ కమిటీ శనివారం నియామకం అయ్యింది. చైర్మన్ గా జిల్లా కలెక్టర్ గరిమా అగ్రవాలీ, కన్వీనర్ గా జిల్లా పౌర సంబంధాల శాఖ అధికారి ఏడుకొండలు, కమిటీ సభ్యులుగా దండి సంతోష్ కుమార్, టివి నారాయణ, ఏదుల తిరుపతి, కాంధోజు ముత్యం, మ్యాన్ శ్రీనివాస్, లాయక్ పాషా, దాసరి దేవేందర్, హింగ్ శ్రీనివాస్, సయ్యద్ అసిఫ్ ఆలీ సదత్, మాజీడ్ హుస్సేన్, ఆర్టీసీ రీజనల్ మేనేజర్, దక్షిణ మధ్య రైల్వే ప్రతినిధులు సభ్యులను నియమిస్తూ రాష్ట్ర సమాచార పౌర సంబంధాల శాఖ కమిషనర్ ప్రయాంక ఉత్తర్వులు జారీ చేశారు. ఈ కమిటీ రెండేళ్ల కాలపరిమితితో కొనసాగుతుంది. అర్హులైన జర్నలిస్టులందరికీ న్యాయం జరిగితే ఈ కమిటీ పనిచేయనుంది.



**ప్రజానావ, కోరుట్ల:** కోరుట్ల పోలీస్ సర్కిల్ ఇన్స్పెక్టర్ గా లక్ష్మీనారాయణ శనివారం అధికారికంగా బాధ్యతలు స్వీకరించారు. ఈ సందర్భంగా మెట్పల్లి సర్కిల్ కు బదిలీపై వెళ్తున్న సి.ఐ బి. సురేష్ బాబు ఆయనకు పులమొక్క అందజేసి ఆత్మీయంగా స్వాగతం పలికారు. ఈ కార్యక్రమంలో పోలీస్ సిబ్బంది పాల్గొని కొత్త సి.ఐ కి స్వాగతం పలికి శుభాకాంక్షలు తెలిపారు. ఈ సందర్భంగా లక్ష్మీనారాయణ మాట్లాడుతూ.. కోరుట్ల సర్కిల్ పరిధిలో శాంతిభద్రతలను కాపాడటానికి కృషి చేస్తానని.. ప్రజల సమస్యలను త్వరితగతిన పరిష్కరించేందుకు ముందుంటానని తెలిపారు.

- కోరుట్లకు కొత్త సి.ఐ లక్ష్మీనారాయణ
- మెట్పల్లికి సురేష్ బాబు బదిలీ సురేష్ బాబు కృతజ్ఞతలు.. భావోద్వేగ వీడియోలు

ప్రజలకు అందుబాటులో ఉండే పోలీసింగ్ అందిస్తానని హామీ ఇచ్చారు. గత రెండేళ్లగా కోరుట్ల సర్కిల్ ఇన్స్పెక్టర్ గా తన బాధ్యతలను విజయవంతంగా పూర్తి చేసుకుని మెట్పల్లి సి.ఐగా వెళ్తున్న సందర్భంగా సురేష్ బాబు భావోద్వేగంగా స్పందించారు. ఈ రెండేళ్ల కాలంలో తనకు వెన్నుదన్నుగా నిలిచిన ఉన్నతాధికారులకు.. సహకరించిన ఎస్.ఐలు, సర్కిల్ ఆఫీస్ సిబ్బంది, కోరుట్ల, మెట్పల్లి, కథలాపూర్ పోలీస్ స్టేషన్ల సిబ్బందికి హృదయపూర్వక కృతజ్ఞతలు తెలిపారు. అలాగే మూడు మండలాల ప్రజలు, ప్రజాప్రతినిధులు, న్యాయవాదులు, మీడియా మిత్రులు అందించిన సహకారాన్ని మరువలేనిదిగా పేర్కొంటూ ప్రత్యేక ధన్యవాదాలు తెలియజేశారు.

## మాజీ ఎమ్మెల్యే ఎర్ర శేఖర్ కు జాతర ఆహ్వానం

**ప్రజానావ, నారాయణపేట:** నారాయణపేట జిల్లా మరీకల్ మండల పరిధిలోని పెద్ద చింతకుంట గ్రామంలో నిర్వహించబోయే హిందూ సమ్మేళనం మరియు ఈశ్వరరాంజనేయ స్వామి జాతర మహోత్సవానికి జడ్పర్ల మాజీ ఎమ్మెల్యే ఎర్ర శేఖర్ కు ఆహ్వానం అందజేశారు. శనివారం పెద్ద చింతకుంట గ్రామస్తులు, హిందూ సమ్మేళన కమిటీ సభ్యులు ఆయనను స్వయంగా కలిసి జాతర ఆహ్వాన పత్రాన్ని అందజేశారు. ఈ సందర్భంగా గ్రామస్తులు జాతర విశేషాలను, నిర్వహించబోయే కార్యక్రమాలను ఆయనకు వివరించారు. కార్యక్రమంలో సూర్యమోహన్, గ్రామ హిందూ సమ్మేళన కమిటీ సభ్యులు మరియు గ్రామస్తులు పాల్గొన్నారు.



## ప్రజల ఆరోగ్య పరిరక్షణలో ప్రభుత్వం కట్టుబడి ఉంది



**ప్రజానావ, కథలాపూర్:** గ్రామీణ ప్రజలకు నాణ్యమైన వైద్య సేవలు మరియు చేరువయ్యాయి. జగిత్యాల జిల్లా కథలాపూర్ మండలం అంబాలిపేట గ్రామంలో నూతనంగా నిర్మించిన ప్రాథమిక ఆరోగ్య కేంద్రాన్ని వేములవాడ శాసనసభ్యులు, ప్రభుత్వ వీవ్ ఆడి శ్రీనివాస్ జిల్లా కలెక్టర్ బి.సత్యప్రసాద్ తో కలిసి శనివారం ఘనంగా ప్రారంభించారు. ఈ కేంద్రం ద్వారా అంబాలిపేటలో పాటు పరిసర గ్రామాల ప్రజలకు మెరుగైన వైద్య సేవలు అందునున్నాయి. ఈ సందర్భంగా ప్రభుత్వ వీవ్ ఆడి శ్రీనివాస్ మాట్లాడుతూ.. రాష్ట్ర ముఖ్యమంత్రి ఎ.రేవంత్ రెడ్డి నేతృత్వంలో తెలంగాణ ప్రభుత్వం ప్రజాపాలనలో ఎన్నో సంక్షేమ కార్యక్రమాలు, పథకాలు అమలు చేస్తోందని తెలిపారు. ప్రజల ఆరోగ్య పరిరక్షణలో ప్రభుత్వం కట్టుబడి ఉందని, గ్రామీణ ప్రాంతాల్లో వైద్య సదుపాయాల విస్తరణలో భాగంగానే అంబాలిపేటలో ఈ ప్రాథమిక ఆరోగ్య కేంద్రాన్ని ఏర్పాటు చేసినట్లు పేర్కొన్నారు. అంబాలిపేటలో పాటు సమీప గ్రామాల ప్రజలు కూడా ఈ కేంద్రాన్ని వినియోగించుకోవాలని కోరారు. వైద్య సిబ్బంది ప్రజలకు సానుభూతితో సేవలు అందించాలని సూచించారు. ఈ కేంద్రంలో అవుట్ పేషెంట్ సేవలు, ప్రసూతి సేవలు, టీకా కార్యక్రమాలు, ప్రాథమిక చికిత్సలు అందించబడతాయని తెలిపారు. అత్యవసర పరిస్థితుల్లో వెంటనే స్పందించేలా చర్యలు తీసుకోవాలని అధికారులకు సూచించారు. గ్రామీణ ప్రజలకు ఆరోగ్యంపై అవగాహన కల్పించడంలో కూడా ఈ కేంద్రం ముఖ్య పాత్ర పోషిస్తుందని పేర్కొన్నారు. ఆరోగ్య కేంద్రం ఆవరణలో శుభ్రత, పోషకాహారం, ఆరోగ్య నియమాలపై అవగాహన కార్యక్రమాలు నిర్వహించాలని సూచించారు. నిత్యం వైద్యులు అందుబాటులో ఉంటూ ప్రజలకు సేవలు అందేలా చూడాలని అన్నారు. జగిత్యాల జిల్లా కలెక్టర్ బి.సత్యప్రసాద్ మాట్లాడుతూ.. గ్రామీణ



- అంబాలిపేటలో నూతన ప్రాథమిక ఆరోగ్య కేంద్రం ప్రారంభోత్సవంలో ప్రభుత్వ వీవ్ ఆడి శ్రీనివాస్

ప్రజలకు సమీపంలోనే నాణ్యమైన వైద్య సేవలు అందించడమే ప్రభుత్వ ప్రధాన లక్ష్యమని తెలిపారు. అంబాలిపేట గ్రామానికి మరియు పరిసర గ్రామాలకు ఈ పిహెచ్.సి ఎంతో ఉపయోగకరంగా నిలుస్తుందని పేర్కొన్నారు. గర్భిణీ స్త్రీలు, బాలింతలు, చిన్నపిల్లలు, వృద్ధులకు కావడం పట్ల ఆసందం వ్యక్తం చేశారు. ఈ కార్యక్రమంలో కోరుట్ల ఆర్.ఓ. జీవాకర్ రెడ్డి, జిల్లా వైద్య మరియు ఆరోగ్య శాఖ అధికారి సుజాత, డిప్యూటీ డిఎంపిహెచ్. జైపాల్ రెడ్డి, తహసీల్దార్ రమేష్, ఎంపీఓవో శంకర్, స్థానిక సర్పంచ్ వేముల లక్ష్మి, స్థానిక ప్రజాప్రతినిధులు, సంబంధిత అధికారులు, ఆశా కార్యకర్తలు, అంగన్ వాడీ సిబ్బంది పాల్గొన్నారు.

## బీసీ సంక్షేమ సంఘం రాష్ట్ర ప్రధాన కార్యదర్శి గా గుండు రాజు

**ప్రజానావ, మంచినాటి:** ఆర్ కృష్ణయ్య బీసీ దళపతి మాజీ రాజ్యసభ సభ్యుడు జాతీయ కార్యదర్శి పగడాల సుధాకర్ కన్వీనర్ ఉజ్జ్వల జనార్దన్ పలువురి ఆధ్వర్యంలో నియామక పత్రాన్ని అందించారు ఈ సమావేశంలో తెలంగాణ రాష్ట్ర బీసీ జాగృతి సేన రాష్ట్ర అధ్యక్షులు బూరుగుపల్లి కృష్ణ యాదవ్ ఉపాధ్యక్షులు వెంకటేశ్ తెలంగాణ రాష్ట్ర ప్రధాన కార్యదర్శి మామిడి విజయ్ పలువురు ప్రశంసించారు మునుముందు రాజోయే రోజుల్లో బహుజన బీసీ వారుల్లో బీసీల ఐక్యతతో పాటు తెలంగాణ రాష్ట్రంలో బీసీ రాజ్యాధికారం రాబోతుంది అన్నారు.



## రైతును రాజును చేయడమే ప్రజా ప్రభుత్వ లక్ష్యం



**ప్రజానావ, కథలాపూర్:** కథలాపూర్ మండలంలోని కలికోట సూరమ్మ ప్రాజెక్టు నిర్మాణ పనులను వేములవాడ శాసనసభ్యులు, రాష్ట్ర ప్రభుత్వ వీవ్ ఆడి శ్రీనివాస్, జిల్లా కలెక్టర్ బి. సత్యప్రసాద్ తో కలిసి శనివారం పరిశీలించారు. ఈ సందర్భంగా వేములవాడ ఎమ్మెల్యే ప్రభుత్వ వీవ్ ఆడి శ్రీనివాస్ మాట్లాడుతూ.. కలికోట సూరమ్మ చెరువు ప్రాజెక్టు నుంచి ఎడమ-కుడి కాలువల పనుల పురోగతి గురించి సమీక్ష సమావేశం ఏర్పాటు చేయడం జరిగిందని అన్నారు. ప్రధానంగా జగిత్యాల జిల్లా కలెక్టర్ బి.సత్యప్రసాద్, ఎన్ఐ ఈఈ డీఐ, ఈ ప్రాంత ప్రజా ప్రతినిధులు, ప్రజలు మరియు రైతులు సమక్షంలో ఈ సమీక్ష సమావేశం నిర్వహించడం జరిగిందని తెలిపారు. ప్రతి పది రోజులకు ఒకసారి కలికోట సూరమ్మ ప్రాజెక్టు యొక్క జరుగుతున్న పురోగతి పనులకు సంబంధించి ఈ సీజన్ కు అందించవలసిన లక్ష్యంతో పని చేసే క్రమంలో రాష్ట్ర ముఖ్యమంత్రి ఎ. రేవంత్ రెడ్డి ప్రత్యేక చొరవతో సాగునీటి శాఖ మాతృలు ఉత్తమ కుమార్ రెడ్డి ప్రాజెక్టు మత్తడి పూర్తయిన సందర్భంగా సందర్శించినప్పుడు ప్రాధాన్యత ప్రాజెక్టుల విభాగంలో సూరమ్మ ప్రాజెక్టును పెట్టడం జరిగిందని అన్నారు. ప్రాజెక్టు పనులు త్వరగా పూర్తి చేయాలని తద్వారా ఈ ప్రాంత ప్రజలకు పరప్రధాన కథలాపూర్, భీమవరం, మేడిపల్లి మండలాల ప్రజలకు రైతులకు మారుతుందని అన్నారు. సూరమ్మ చెరువు ప్రాజెక్టు

- కలెక్టర్ తో కలిసి.. ఎమ్మెల్యే ఆడి శ్రీనివాస్ కలికోట సూరమ్మ చెరువు ప్రాజెక్టు పనుల పరిశీలన

అన్నారు. దీర్ఘకాలంగా ఎదురుచూస్తున్న మూడు మండలాల రైతుల కల నెరవేరబోతుందని తెలుపుతూ ప్రాజెక్టు పనులు త్వరగా పూర్తి చేసి వినియోగం లోకి తీసుకువస్తామని తెలిపారు. ప్రాజెక్టు పనుల్లో ఎటువంటి నిర్లక్ష్యం లేకుండా, సాంకేతిక ప్రమాణాలను పాటిస్తూ ముందుకు సాగాలని సంబంధిత అధికారులను ఆదేశించారు.

**రైతులకు పారదర్శకంగా నష్టపరిహారం**  
అనంతరం జగిత్యాల జిల్లా కలెక్టర్ బి. సత్యప్రసాద్ మాట్లాడుతూ.. కలికోట సూరమ్మ చెరువు ప్రాజెక్టు ఎడమ కాలువ భూ నిర్వాసితులకు భారతదేశపు విధంగా ప్రభుత్వం నష్టపరిహారం చెల్లించిందని ఆదేశించగా కుడి కాలువ నిర్వాసితులకి భూమి నష్టపోతున్న రైతులకు నష్టపరిహారం పారదర్శకంగా అందిస్తుందని తెలిపారు. ఆదేశించగా కలికోట సూరమ్మ ప్రాజెక్టు నిర్మాణ పనులు ప్రభుత్వ నిబంధనల మేరకు నాణ్యత ప్రమాణాలు పాటిస్తూ పనులు వేగవంతంగా పూర్తి చేయాలని అన్నారు. సూరమ్మ చెరువు ప్రాజెక్టు కుడి మరియు ఎడమ కాలువ పూర్తయితే ఈ ప్రాంత ప్రజలకు మరియు రైతులకు వ్యవసాయానికి అవసరమైన నీటి సదుపాయాలు పూర్తిగా అందుబాటులో ఉంటాయని అన్నారు. ఈ కార్యక్రమంలో కోరుట్ల ఆర్.ఓ. జీవాకర్ రెడ్డి, ఇరిగేషన్ అధికారులు తహసీల్దార్ రమేష్, ఎంపీఓవో శంకర్, కలికోట స్థానిక సర్పంచ్ రమేష్, స్థానిక ప్రజాప్రతినిధులు, సంబంధిత అధికారులు మరియు తదితరులు పాల్గొన్నారు.



## రావణ వాహనంపై శివపార్వతులు

**ప్రజానావ, చౌడేశ్వరి:** పట్టణంలోని అభీష్టత మృత్యుంజయ స్వామి ఆలయంలో జరుగుతున్న బ్రహ్మోత్సవాలలో భాగంగా శనివారం శివపార్వతులు రావణుడు పై ఊరేగారు ఆలయ ప్రధాన అర్చకుడు రాజశేఖర్ డిక్షితులు శివకుమార్ స్వామి మహేష్ అధ్వర్యంలో స్వామివారికి విశేష అభిషేకం అలంకారణ గమనించారు రాత్రి వినాయక స్వామి సమేత శివపార్వతులు ఉత్సవ విగ్రహాలను రావణ వాహనంపై ఉంచి భక్తులకు దర్శనం ఇచ్చారు. వాహన సేవకు నజ్జన కులస్తులు ఉభయ దారులుగా వ్యవహరించారు. బ్రహ్మోత్సవాల సందర్భంగా ఆలయము వాహనాలను వివిధ రకాల పుష్పాలు విద్యుత్ దీపాలతో సర్వాంగ సుందరంగా అలంకరించారు

# పీఠిలి కుంట స్థలాన్ని మత్స్యకారులకే కేటాయించాలి



**ప్రజానావ, కోరుట్ల:** కోరుట్ల పట్టణంలోని సర్వే నంబర్ 1138లో ఉన్న 26 గుంటల పీఠిలి కుంట స్థలాన్ని కోరుట్ల పట్టణ మత్స్య సహకార సంఘానికి కేటాయించాలని మత్స్యకారులు కోరారు. గతంలో ఈ కుంటలో చేపలు

వట్టి జీవనోపాధి పొందిన తమకు.. ప్రస్తుతం కుంటలో నీరు లేక ఖాళీగా ఉండటంతో కొందరు అన్యాయకారితో చేస్తున్నారని ఆవేదన వ్యక్తం చేశారు. ఈ మేరకు శనివారం ఎంఆర్ఓ, ఆర్డీఓ, మున్సిపల్ కమిషనర్, మున్సిపల్

- ఎంఆర్ఓ, ఆర్డీఓ, కమిషనర్, మున్సిపల్ చైర్ పర్సన్కు వివరాలపత్రం

చైర్మన్లకు వివరాలపత్రం అందజేశారు. కోరుట్ల పట్టణ పాలాజీ రోడ్డులో గల పీఠిలి కుంటలో గతంలో చేపలు వట్టి జీవనం సాగించేవారమని మత్స్యకారులు తెలిపారు. కాలక్రమేణా కుంటలో నీరు లేకపోవడంతో చేపల వేట అగిపోయిందని, దీంతో తమ జీవనోపాధి దెబ్బతిన్నదని పేర్కొన్నారు. ప్రస్తుతం ఖాళీగా ఉన్న ఈ స్థలాన్ని కొందరు ఆక్రమించే ప్రయత్నం చేస్తున్నారని ఆరోపించారు. ఈస్థలం కట్టకు గురయ్యే అవకాశం ఉన్నందున కోరుట్ల నియోజకవర్గ మత్స్య సహకార సంఘ భవన నిర్మాణానికి కేటాయించాలని వారు ప్రభుత్వాన్ని కోరారు. తమకు న్యాయం చేసి స్థలాన్ని సంఘానికి అప్పగించాలని విజ్ఞప్తి చేశారు. ఈ కార్యక్రమంలో కోరుట్ల పట్టణ మత్స్య సహకార సంఘం అధ్యక్షుడు జుంబర్ల రమేష్, పందిరి శ్రీను, రాంగోపాల్, మోహన్, గంగనర్సయ్య, పెద్దబోయిన పాండరి తదితరులు, కోరుట్ల పట్టణంలోని మత్స్యకార సంఘ సభ్యులు పాల్గొన్నారు.

# గడిబురుజు స్థలాల్లో విఎల్వీలు రద్దు చేయాలి



**ప్రజానావ, కోరుట్ల :** కోరుట్ల పట్టణంలోని గడిబురుజు గ్రామంకం భూముల పరిరక్షణ కోసం అఖిలపక్ష ప్రజాసంఘాల ఐక్యవేదిక ఆధ్వర్యంలో చేపట్టిన నిరసన దీక్ష ఆశాజనకంగా ముగిసింది. ఐదు రోజుల పాటు నిరసనగా కొనసాగిన ఈ పోరాటానికి ప్రజలు నుంచి విశేష మద్దతు లభించింది. ఐదో రోజు కూర్గాయల అమ్మే మహిళలు పెద్ద ఎత్తున పాల్గొని నిరసనకు ఐలం చేకూర్చారు. కాంగ్రెస్, ఎంఐఎం పార్టీలు సంఘీభావం ప్రకటించాయి. అనంతరం కార్గిల్ చౌక్ వద్ద రాస్తారోకో నిర్వహించి గడిబురుజు స్థలాల్లో నమోదైన విఎల్వీలను వెంటనే రద్దు చేయాలని, ఆ స్థలాల్లో మార్కెట్ యార్డు, పార్కు నిర్మించాలని డిమాండ్ చేశారు. కార్గిల్ చౌక్ వద్ద

నిర్వహించిన రాస్తారోకోలో పెద్ద ఎత్తున నినాదాలు చేస్తూ నిరసనకారులు ఆందోళన చేపట్టారు. గడిబురుజులు స్థలాలు కాపాడాలని, విఎల్వీలు రద్దు చేయాలని నినదించారు. దీంతో దాదాపు అరగంట పాటు రాకపోకలు స్రంభించాయి. ప్రజలు, వ్యాపారులు, మహిళలు పెద్ద ఎత్తున పాల్గొని తమ మద్దతు తెలిపారు. ఈ సందర్భంగా దీక్షలో పాల్గొన్న కోరుట్ల మున్సిపల్ చైర్పర్సన్ వసంత గంగాధర్ మాట్లాడుతూ.. గడిబురుజు స్థలాల్లో నమోదైన విఎల్వీలపై మున్సిపల్ అధికారులతో చర్చించి అన్ని పార్టీల సహకారంతో రద్దు చేయిస్తామని హామీ ఇచ్చారు. ఆ స్థలాలను ప్రజా ప్రయోజనాలకు ఉపయోగపడేలా కాంగ్రెస్ పార్టీ నియోజకవర్గ ఇంచార్జి జుమ్మడి నర్సింగ్ రావుతో మాట్లాడి అభివృద్ధి

- ఆ స్థలంలో మార్కెట్ యార్డు, పార్కు నిర్మించాలి
- కోరుట్లలో అఖిలపక్ష ప్రజాసంఘాల రాస్తారోకో
- ఐదు రోజుల దీక్షకు తాత్కాలిక విరామం

చేస్తామని స్పష్టం చేశారు. అలాగే బీజేపీ, బీఆర్ఎస్, కాంగ్రెస్ పార్టీలకు చెందిన కౌన్సిలర్లతో మున్సిపల్ కౌన్సిల్ సమావేశంలో విఎల్వీల రద్దు అంశాన్ని ప్రస్తావించి తీర్మానం చేయమని, లేదంటే జిల్లా కలెక్టర్ కౌన్సిల్ పక్షాన ఘోషించేస్తామని తెలిపారు. దీంతో అఖిలపక్ష ప్రజాసంఘాల నాయకులు చెన్న విశ్వనాథం, డాక్టర్ పేట భాస్కర్, ఎం.డి. ముజుహిద్, చింత భూమేశ్వర్, ముజుబీర్ రహమాన్, సుతారి రాములు, షాహిద్ మహ్మద్ షేక్లకు కొబ్బరి బొండాలు ఇచ్చి దీక్ష విరమణ చెయించారు. తదుపరి కార్యచరణగా కౌన్సిలర్ల సంతకం చేపట్టనున్నట్లు ప్రకటించారు. ఈ కార్యక్రమంలో 3వ వార్డు కౌన్సిలర్ మోర్రాడ్ లక్ష్మీనారాయణ, ఎంఐఎం పార్టీ అధ్యక్షుడు మహమ్మద్ రఫీ, డిడిపి ఇంచార్జి మానుక ప్రవీణ్, బీసీ సంఘాల నేత శికారి గోపి, మహిళా నాయకురాలు హనుకృత పాటు దాదాపు 50 మంది మహిళలు పాల్గొన్నారు.

# చిగుల్ రాల్ పబ్లిక్ అంబేద్కర్ విగ్రహం అందజేశ

- చిగుల్ రాల్ పబ్లిక్ అంబేద్కర్ విగ్రహాని అందించిన పాతావల్ ఫుట్టానాయక్
- ఎస్సీ, ఎస్టీ బీసీ మైనార్టీల అగ్రవర్గాల్లో పేదల కోసం పనిచేస్తా
- మహానీయుల ఆశయాల బాటలో నడుస్తా



**ప్రజానావ, పరిగి:** మాతృభూమి సేవా సంస్థ ద్వారా ప్రజలకు సేవలు అందిస్తున్న పాతావల్ గట్టా నాయక్, చదువు పైన ప్రత్యేక దృష్టి పెట్టి బడుగు బలహీన వర్గాలలో చదువుకు, దూరంగా ఉన్నటువంటి వ్యక్తులను గుర్తించి తమకు తోచిన సహాయం తమ సంస్థ ద్వారా అందిస్తున్నామని తెలిపారు. భవిష్యత్తులో మరిన్ని కార్యక్రమాలు చేపడతామని పరిగి ప్రాంతంలో మా వంతు సేవలు అందిస్తామని తెలిపారు. ఈరోజు పరిగి మండలం, చిగుల్ రాల్ పబ్లిక్ అంబేద్కర్ విగ్రహాన్ని అందించారు తన సొంత డబ్బులతో. గత 20 రోజు క్రితం ఆ గ్రామ ప్రజలు తమ గ్రామంలో అంబేద్కర్ విగ్రహాన్ని నెలకొల్పాలని కమిటీ ద్వారా నిర్ణయించుకున్నారు. వారు కొందరు వ్యక్తుల ద్వారా సహకారం తెలుసుకొని పాతావల్ గట్టా నాయక్ దగ్గరకు వెళ్లి మా గ్రామానికి మీరు అంబేద్కర్ విగ్రహాన్ని ఇప్పియాలని కోరారు. వెంటనే తమ స్పందించి భారత రాజ్యాంగాన్ని రచించిన అంబేద్కర్ విగ్రహాన్ని మీ గ్రామానికి ఇప్పియడం

నా అదృష్టంగా భావిస్తున్నానని, విగ్రహానికి అయ్యే ఖర్చులు మొత్తం నేనే అందిస్తానని విగ్రహాన్ని వారికి అందించారు. అంబేద్కర్ విగ్రహాన్ని మీ గ్రామంలో నిలిపిన తర్వాత అంబేద్కర్ ఆశలను హామీ మిరందరూ కొనసాగించాలని, చదువుకుంటే గ్రామం అభివృద్ధి చెందుతుందని బడుగు బలహీన వర్గాల పేదలందరికీ చదువు వైపు మళ్లించాలని కోరారు. మన జీవితాలు మారాలంటే ఒక ఒక ఆయుధం చదువు మాత్రమే. కాబట్టి అందరూ చదువుకోవాలి అందరూ ఎదగా ఉన్నత శిఖరాలను అధిరోహించాలని పాతావల్ ఫుట్టానాయక్ కోరారు. పరిగి ప్రాంత ప్రజలకు నా వంతుగా మాతృభూమి సేవ సంస్థ ద్వారా నాకు తోచిన సహాయం అందిస్తున్నానని తెలిపాడు. గతంలో రెండు సార్లు బీఎంపీ పార్టీ నుండి పరిగి

నియోజకవర్గంలో ఎమ్మెల్యేగా పోటీ చేశానంటే అది అంబేద్కర్ ఇచ్చిన రాజ్యాంగం వల్లనే అని గ్రామస్తులతో గుర్తు చేసుకున్నారు. చిగుల్ రావుపల్లి గ్రామస్తులందరూ అంబేద్కర్ విగ్రహం ఇప్పించిన పాతావల్ గట్టా నాయక్ గారికి ప్రత్యేకంగా ధన్యవాదాలు తెలిపారు. అతి త్వరలో అంబేద్కర్ విగ్రహవిగ్రహణ చేస్తామని ఈ కార్యక్రమానికి ముఖ్య అతిథులుగా గట్టా నాయక్ గారిని కూడా పిలుస్తామని తెలిపారు. ఈ కార్యక్రమంలో ఎల్ హెచ్ పి ఎస్ నాయకులు గోవింద్ నాయక్, బీఎంపీ పార్టీ నాయకులు హరి నాయక్, శ్రీను నాయక్, మరయు చిగుల్ రాల్ పల్లి గ్రామ అంబేద్కర్ విగ్రహ నిర్మాణ కమిటీ సభ్యులందరూ పాల్గొన్నారు.

# బీఆర్ఎస్ సభకు గజ్వేల్ నుంచి భారీ తరలింపు

- వందకు పైగా వాహనాల్లో హైదరాబాద్ కు తరలిన జనం
- జన సమీకరణలో కొట్టాల యాదగిరి ప్రత్యేక చొరవ

**ప్రజానావ, గజ్వేల్:** జాగృతి వ్యవస్థాపక చైర్మన్ కల్వకుంట్ల కవిత నేతృత్వంలో శనివారం హైదరాబాద్ లో నిర్వహించిన తెలంగాణ రాష్ట్ర సేన సభకు గజ్వేల్ నియోజకవర్గం నుంచి ప్రజలు భారీగా తరలివెళ్లారు. గజ్వేల్ మున్సిపల్ పరిధిలో పాటు నియోజకవర్గంలోని పలు మండలాల నుంచి వందకు పైగా వాహనాల్లో ప్రజలు సభకు చేరుకున్నారు. ఈ సభకు సంబంధించిన జన సమీకరణపై హైకోర్టు న్యాయవాది, జాగృతి రాష్ట్ర ఉపాధ్యక్షులు కొట్టాల యాదగిరి గత వారం రోజులుగా ప్రత్యేకంగా దృష్టి

సారించి, మండలాల వారీగా బాధ్యతలను నాయకులకు అప్పగించారు. ఆయన సమన్వయంతో గజ్వేల్ నుంచి భారీ సంఖ్యలో ప్రజలు సభకు తరలివెళ్లడం గమనార్వం. గత పదేళ్ల కేసీఆర్ పాలనపై ఉద్యమకారులు, అమరవీరుల కుటుంబ సభ్యులు అసంతృప్తిగా ఉండటం, పలువురు నాయకులను పార్టీ నిర్లక్ష్యం చేయడంతో వారు ఈ సభకు సంపూర్ణ సహకారం అందించినట్లు తెలుస్తోంది. అలాగే అధికార, ప్రతిపక్ష పార్టీలపై విసుగు చెందిన నాయకులు, రైతులు, యువత, మహిళలు, కార్మికులు, విద్యార్థులు పెద్ద ఎత్తున తరలివెళ్లారు. మల్లన్నసాగర్ ముంపు గ్రామాల ప్రజల నుంచి కూడా మంచి స్పందన లభించినట్లు నిర్వాహకులు తెలిపారు. కవిత ప్రకటించిన తెలంగాణ రాష్ట్ర సేన పార్టీ ప్రకటన ప్రజల్లో ఆసక్తిని కలిగించిందని పలువురు అభిప్రాయపడ్డారు. ఈ సభకు గజ్వేల్ మున్సిపల్ తో పాటు గజ్వేల్ రూరల్, కొండపాక, జగదేవ్ పూర్, మర్కట్, వర్ధల్, ములుగు, మనోహరాబాద్, తూప్రాన్, రాయపోల్



మండలాల నుంచి వివిధ వర్గాల ప్రజలు తరలివచ్చారు. సభ విజయవంతానికి సహకరించిన ప్రతి ఒక్కరికీ జాగృతి రాష్ట్ర ఉపాధ్యక్షులు కొట్టాల యాదగిరి ముదిరాజ్ కృతజ్ఞతలు తెలిపారు.

# కుటుంబ అంతర్గత విభేదాల నుంచే కవిత పార్టీ ఉద్భవించింది

బీఆర్ఎస్ పై తిరుగుబాటు చేసిన పార్టీగానే చూడాలి : ఆది



**ప్రజానావ, కర్ణాటక:** బీఆర్ఎస్ ఎమ్మెల్యే కవిత ప్రారంభించిన కొత్త పార్టీపై ప్రభుత్వ విప్, వేములవాడ ఎమ్మెల్యే ఆది శ్రీనివాస్ తీవ్ర వ్యాఖ్యలు చేశారు. కుటుంబ అంతర్గత విభేదాల నుంచే ఈ కొత్త పార్టీ ఉద్భవించిందని, బీఆర్ఎస్ పై తిరుగుబాటు చేసిన పార్టీగానే ప్రజలు చూడాలని అన్నారు. శనివారం జగిత్యాల జిల్లా కర్ణాటక మండలంలో పర్యటించిన ఆయన మీడియాతో మాట్లాడుతూ ఈ వ్యాఖ్యలు చేశారు.

ఈ సందర్భంగా ప్రభుత్వ విప్ ఆది శ్రీనివాస్ మాట్లాడుతూ.. కొత్తగా ఏర్పడుతున్న పార్టీలు ఎక్కువ కాలం మనుగడ సాధించడం కష్టమేనని అభిప్రాయపడ్డారు. కవిత ఏర్పాటు చేసిన పార్టీ కూడా కుటుంబ అంతర్గత విభేదాల ఫలితమేనని విమర్శించారు. ప్రజలు అన్ని విషయాలను గమనిస్తున్నారని, రాజకీయాల్లో స్థిరత్వం ప్రజా మద్దతుతోనే వస్తుందని అన్నారు. కేసీఆర్ పై కవిత చేసిన విమర్శల గురించి స్పందిస్తూ.. ఆ విషయాలను తాము గతంలోనే పలుమార్లు ప్రస్తావించామని పేర్కొన్నారు. ఇప్పుడు కవిత కూడా అదే విషయాలను చెబుతుండటం రాజకీయ పరిణామాల్లో భాగమని వ్యాఖ్యానించారు. ఈ కార్యక్రమంలో స్థానిక నాయకులు, కార్యకర్తలు పాల్గొన్నారు.

# రేపటి 'ప్రజావాణి' రద్దు

**ప్రజానావ, మంచీర్యాల:** మంచీర్యాల జిల్లా కలెక్టరేట్ లో ఈ నెల 27వ తేదీ (సోమవారం) నిర్వహించాల్సిన 'ప్రజావాణి' కార్యక్రమాన్ని రద్దు చేస్తున్నట్లు జిల్లా కలెక్టర్ కుమార్ దీపక్ ఒక ప్రకటనలో తెలిపారు. ఉమ్మడి ఆదిలాబాద్ జిల్లాకు సంబంధించిన గృహ నిర్మాణ, రెవెన్యూ శాఖల సమన్వయపై అదే రోజున హైదరాబాద్ లో ప్రభుత్వం ప్రత్యేక సమావేశం ఏర్పాటు చేసినందున ఈ నిర్ణయం తీసుకున్నట్లు ఆయన పేర్కొన్నారు. ప్రజలు, దరఖాస్తుదారులు ఈ మార్పును గమనించి సహకరించాలని కోరారు. తిరిగి మే 4వ తేదీ సోమవారం నుండి ప్రజావాణి కార్యక్రమం యధావిధిగా నిర్వహించబడుతుందని కలెక్టర్ స్పష్టం చేశారు. ఈ మేరకు జిల్లా పౌర సంబంధాల అధికారి ఒక ప్రకటన విడుదల చేశారు.

# ఆయుర్వేద వైద్యశాలను పునరుద్ధరించాలి



**ప్రజానావ, మోతూర్:** మోతూర్ గ్రామంలో ఎలాంటి సమస్య ఉండకూడదని నిరంతరం ప్రజల కోసం పనిచేస్తున్నాడు మోతూర్ గ్రామ సర్పంచ్ కొత్తపేట ఆనంద్. మోతూర్ గ్రామంలో విద్యావైద్యం, రవాణా, మూడు బాగుండాలని ప్రజలతో మమేకమవుతూ సమన్వయం తెలుసుకుంటున్నాడు. ఇందులో భాగంగా మోతూర్ గ్రామంలో గతంలో ప్రభుత్వ ఆయుర్వేదిక్ వైద్యశాల ఉండేది. దీనికి ఒక డాక్టర్ కూడా నియమించబడ్డాడు. కొన్ని రోజులు సాఫీగా సాగింది వైద్యశాల. ప్రస్తుతం అది ఎందుకు లేదు అనే విషయాల సేకరించారు గ్రామ సర్పంచ్. గతంలో ఉన్నటువంటి ప్రభుత్వ ఆయుర్వేదిక్ వైద్యశాలను మళ్లీ పునర్ నిర్వహించాలంటూ జిల్లావైద్యాధికారిని శ్రీమతి స్వర్ణకుమారిని కలిసి వినతి పత్రం అందించారు. ఈ కార్యక్రమంలో బీసీ ఉద్యోగుల సంఘం వికారాబాద్ జిల్లా అధ్యక్షులు రామకృష్ణ ధనేశ్వర్, సంపెల్లి చిన్నయ్య పాల్గొనడం జరిగింది.

# పోయిన సొత్తు లభ్యం

రాజనాలబండ స్వామికి ప్రత్యేక పూజలు



**ప్రజానావ, చౌడపల్లి :** దొంగలించబడ్డ సుత్తు స్వామిని కావడంతో స్వామివారి మహిమగా భావించిన భక్తులు విశేష పూజలు నిర్వహించారు. డిడిడి అధికారుల కథనం మేరకు... చౌడపల్లి మండలం కాకి పేరి పంచాయతీ పెద్దగుర్తిగుంటకు చెందిన రామయ్య యొక్క దాదాపు 25 గ్రామాల బంగారం ఇంట్లో ఉంచి ఉండగా గుర్తు తెలియని వ్యక్తులు దొంగలించుకుని వెళ్లారు. దీంతో అనుమానితులను రాజనాలబండకు వారు పిలిచారు తొలుత స్వామి వారి ఆలయానికి వచ్చి మహిమలు తెలుసుకొని అందరూ వెళ్లారు. వాయిదా పడ్డ తర్వాత ఈ శనివారం రావాలి అనుమానితులను తీరని అయితే ఉదయం తెల్లవారుజామునే తమ ఇంటి ముందు సొత్తును ఎవరో గుర్తు తెలియని వ్యక్తులు వదిలి వెళ్లారని దీంతో స్వామివారి మహిమగా రామయ్య కుటుంబ సభ్యులతో వచ్చి సొత్తును అక్కడ ఉంచి పూజ చేసి అనంతరం డిడిడి అధికారులు ప్రధాన అర్చకుడు కృష్ణమూర్తి వారికి సొత్తును అందించారు. అనంతరం ప్రస్తుతం ఆంజనేయస్వామి లక్ష్మీనరసింహస్వామి లను పూజించారు

# వేసవి వేడిలో ప్రజలకు చల్లని నీరు

రామసహాయం నరేష్ రెడ్డి చేతులమీదుగా చలివేంద్రం ప్రారంభం



**ప్రజానావ, తిరుమలాయాపాలెం:** వేసవి తీవ్రత రోజురోజుకు పెరుగుతున్న నేపథ్యంలో గ్రామ ప్రజలకు తాగునీటి సమస్యలు తలెత్తకుండా ముందస్తు చర్యగా పడమటి తండా లో పడమటి తండా గ్రామపంచాయతీ పాలకమండలి సర్పంచ్ గురుగోత్ కమల రూప్ సింగ్ ఏర్పాటుచేసిన చలివేంద్రాన్ని శనివారం కాంగ్రెస్ రాష్ట్ర నాయకులు రామసహాయం నరేష్ రెడ్డి ప్రారంభించారు. గ్రామ ప్రజల అవసరాలను దృష్టిలో ఉంచుకుని ఈ చలివేంద్రాన్ని ఏర్పాటు చేసినట్లు ఆయన తెలిపారు. ఈ సందర్భంగా ఆయన మాట్లాడుతూ..ఎందాకాలంలో ప్రయాణికులు, కూలీలు, వృద్ధులు తాగునీటి కోసం ఇబ్బందులు పడకుండా ఉండేందుకు ఇటువంటి సేవా కార్యక్రమాలు ఎంతో అవసరమని పేర్కొన్నారు. చలివేంద్రం ద్వారా ప్రతిరోజూ గ్రామ ప్రజలకు, వెళ్లే రాకపోకల వారికి చల్లని తాగునీరు అందుబాటులో ఉంచనున్నట్లు నిర్వాహకులు తెలిపారు. ఈ కార్యక్రమం గ్రామంలో సామాజిక సేవకు మంచి ఉదాహరణగా నిలుస్తుందని పలువురు అభిప్రాయపడ్డారు. ప్రజల ఆరోగ్యం దృష్ట్యా పరిశుభ్రమైన నీరు అందించడం ముఖ్యమని, భవిష్యత్తులో కూడా ఇలాంటి కార్యక్రమాలు కొనసాగిస్తామని నాయకులు హామీ ఇచ్చారు. ఈ కార్యక్రమంలో పడమటి తండా గ్రామ సర్పంచ్ గురుగోత్ కమల రూప్ సింగ్, దమ్మాయిగూడెం సరస్వతి విద్యాలయం అధినేత చైర్మన్ బానోత్ శ్రీనివాస్, గురుగోత్ రమేష్, భూక్య కోటి, భూక్య పతాన్, భూక్య పండు, గురుగోత్ బాలు అశ్రీర సురేష్ గురుగోత్ లాలు, వెంకన్న, ఇస్లావత్ మంగు, ఇస్లావత్ లింగా, ఇస్లావత్ బాలు, మూడు ముని కుమార్, భూక్య ఆశోక్, బానోత్ సురేష్ తదితరులు పాల్గొన్నారు.

# ప్రపంచ మలేరియా దినోత్సవం

వైద్య ఆరోగ్య శాఖ అధికారి డాక్టర్ డి స్వర్ణకుమారి



**ప్రజానావ, వికారాబాద్:** ప్రపంచ మలేరియా దినోత్సవం పురస్కరించుకొని జిల్లా వైద్య ఆరోగ్యశాఖ అధికారి డాక్టర్ డి స్వర్ణకుమారి గారి ఆదేశానుసారం జిల్లాలోని అన్ని ప్రాథమిక ఆరోగ్య కేంద్రాలలో మలేరియా నివారణ, దోమల నియంత్రణ గురించి అవగాహన ర్యాలీలు నిర్వహించడం జరిగినది. ముఖ్యంగా ప్రాథమిక ఆరోగ్య కేంద్రాలతో పాటు వికారాబాద్, పరిగి, తాండూర్, కొడంగల్ మున్సిపాలిటీలో కూడా దోమల ద్వారా వ్యాపించే వ్యాధుల అవగాహన ర్యాలీలు నిర్వహించడం జరిగింది. ఈ సందర్భాన్ని పురస్కరించుకుని జిల్లా వైద్య ఆరోగ్యశాఖ అధికారి డాక్టర్ డి స్వర్ణకుమారి ప్రతి ఒక్కరూ కూడా దోమల వల్ల కలిగే వ్యాధుల గురించి అవగాహన కలిగి ఉండాలని, దోమ కాటుకు గురి కాకుండా ప్రతి ఒక్కరు జాగ్రత్త పవించాలని, దోమల పెరుగుదలకు అవకాశం లేకుండా ఇంటి పరిసరాలలో నీటి నిలువ ప్రాంతాలు లేకుండా చూసుకోవాలని, రాత్రిపూట పడుకున్నప్పుడు దోమల నుండి రక్షణ కోసం దోమతెరలను వాడటం ద్వారా గాని, మస్కిట్ కాయిల్స్ లేదా రిపాలెంట్స్ వాడటం వల్ల గాని ధూమకాటుకు గురి కాకుండా జాగ్రత్త పవించాలని ఒక ప్రకటనలో తెలిపారు. గడిచిన నాలుగు సంవత్సరాలుగా దోమల నియంత్రణ పరిసరాల పరిశుభ్రత పట్ల వైద్య ఆరోగ్యశాఖ, మున్సిపల్ సిబ్బంది గ్రామపంచాయతీలు సమన్వయంతో పనిచేయడం వల్ల మలేరియా కేసులు నమోదు కాలేదని తెలిపారు.

# ఆర్టీసీ కార్మికుడు వెంకటేష్ ను ప్రభుత్వం ఆదుకోవాలి



**ప్రజానావ, నారాయణపేట:** నారాయణపేట ఆర్టీసీ డిపోలో వెంకటేష్ గా విధులు నిర్వహిస్తున్న కార్మికుడు కే. వెంకటేష్ ఆరోగ్య పరిస్థితి విషమంగా ఉంది. సమైక్ష్ పాల్సాన్ని ఆయన, గత మూడు రోజులుగా తీవ్ర మానసిక క్షోభకు గురియ్యారు. ఈ క్రమంలో శుక్రవారం రాత్రి మెదడులో రక్తం గడ్డకట్టడంతో (ఐయన్ స్ట్రోక్) ఆయనకు ఒక చేయి, ఒక కాలు పక్షవాతానికి గురై పడిపోయాడు. కుటుంబ సభ్యులు తొలుత పుమాబాబ్ నగర్ ఆసుపత్రికి తరలించగా, అక్కడి వైద్యుల సూచన మేరకు తారాకలోని ఆర్టీసీ ఆసుపత్రికి తీసుకెళ్లారు. అయితే, అక్కడి నుండి వారిని నిమ్న ఆసుపత్రికి పంపగా, అక్కడ కూడా సరైన చికిత్స అందడం లేదని కుటుంబ సభ్యులు ఆవేదన వ్యక్తం చేస్తున్నారు. దిక్కుతోచని స్థితిలో ప్రైవేట్ ఆసుపత్రికి తీసుకెళ్లాలని వారు భావిస్తున్నారు. తన భర్త పరిస్థితికి ప్రభుత్వమే పూర్తి బాధ్యత వహించాలని, మెరుగైన వైద్యం అందించి తన భర్త ప్రాణాలను కాపాడాలని వెంకటేష్ భార్య స్వప్న కన్నీరుమున్నుగా ప్రభుత్వాన్ని వేడుకుంటున్నారు.

# చలివేంద్రం ప్రారంభం

**ప్రజానావ, తిమ్మనూర్:** ప్రముఖ సీనియర్ మానసిక వైద్య నిపుణులు డాక్టర్ భాగ్య రెడ్డి పుట్టినరోజు సందర్భంగా సివిల్ హాస్పిటల్ రోడ్ లో ఉన్న సహారా హాస్పిటల్ వద్ద శనివారం చలివేంద్రం ఏర్పాటు చేశారు. ఇక్కడ ఆయన మాట్లాడుతూ, ఎండ తీవ్రత ఎక్కువ ఉన్నందున ప్రజలకు చల్లని నీటిని అందజేయాలనే ఉద్దేశ్యంతో చలివేంద్రాన్ని ఏర్పాటు చేసినట్లు తెలిపారు. ఈ కార్యక్రమంలో వైద్య ప్రతినిధులు, సహాయక సిబ్బంది పాల్గొన్నారు.



# ప్రతి తండా గ్రామానికి బీబీ రోడ్డు

● పరిగి నుండి షార్దూర్ వరకు నాలుగు లైన్ల రహదారి పనులను పరిశీలించిన ఎమ్మెల్యే డా. టి.రామ్మోహన్ రెడ్డి


**ప్రజానావ, పరిగి:** పరిగి నుండి షార్దూర్ వరకు జరుగుతున్న నాలుగు లైన్ల రహదారి పనులను పరిగి ఎమ్మెల్యే డాక్టర్ టి.రామ్మోహన్ రెడ్డి పరిశీలించారు. ఈ సందర్భంగా పనుల నాణ్యత, వేగంపై అధికారులతో ఫోన్ ద్వారా మాట్లాడి, నిర్దిష్ట గడువులో పూర్తి చేయాలని ఆదేశించారు. ఈ సందర్భంగా ఎమ్మెల్యే గారు మాట్లాడుతూ, పరిగి నుండి షార్దూర్ వరకు గతంలో సింగిల్ రోడ్డు ఉండగా, దానిని డబుల్ రోడ్డు చేసి, ప్రస్తుతం నాలుగు లైన్లుగా విస్తరించే పనులు వేగంగా జరుగుతున్నాయని తెలిపారు. పరిగి - వికారాబాద్ వరకు నాలుగు లైన్ల రహదారి పనులు కొనసాగుతున్నాయని, లాల్ పహాద్ నుండి చిట్టెంపల్లి వరకు డబుల్ రోడ్డు, గడిసింగాపూర్

నుండి రంగారెడ్డిపల్లి వరకు డబుల్ రోడ్డు పనులు జరుగుతున్నాయని వివరించారు. నంద్యాల నుండి రాఘవపూర్ వరకు కూడా డబుల్ రోడ్డు గతంలో ఎమ్మెల్యే గారు ఉన్నప్పుడు వేయించడం జరిగిందని తెలిపారు. రీజిస్టర్ రింగ్ రోడ్ , రేడియల్ రోడ్డు పరిగి మీదుగా రామన్నాయని, జిటర్ రింగ్ రోడ్డు నుంచి షాబాద్, నయ్యూర్పల్లి, మైలారం, టాం రాన్ పేట్ మీదుగా కోస్లి వరకు కొత్త రహదారి ఏర్పడను స్పష్టం తెలిపారు. ఈ పనులు త్వరలోనే ప్రారంభమవుతాయని పేర్కొన్నారు. గత ప్రభుత్వం రోడ్ల అభివృద్ధిని నిర్దిష్టం చేయడం వల్ల ప్రమాదాలు పెరిగి ప్రజలు ప్రాణాలు కోల్పోయిన ఘటనలు ఎక్కువయ్యాయని అన్నారు. ఈ పరిస్థితిని దృష్టిలో పెట్టుకొని ప్రత్యేక శ్రద్ధతో అనిపిల్లి, సవివాలంలో మంత్రులు, ముఖ్యమంత్రిని తరచూ కలుస్తూ పరిగి నియోజకవర్గానికి నాలుగు వైపులా రహదారుల అభివృద్ధికి కృషి చేస్తున్నామని తెలిపారు. అదేవిధంగా నియోజకవర్గంలోని ప్రతి గ్రామం, ప్రతి తండాకు బీబీ రోడ్డు వేయడానికి ప్రతిపాదనలు ప్రభుత్వం ముందుంచినట్లు తెలిపారు. వచ్చే



రెండు సంవత్సరాలలో అన్ని గ్రామాలకు బీబీ రోడ్డు పూర్తి చేస్తామని ఎమ్మెల్యే హామీ ఇచ్చారు.

# గజ్వేల్ లో కల్యాణలక్ష్మి చెక్కుల పంపిణీపై నిర్ణయం



**పదాధినేత అందన ఫలితం**  
**ప్రజానావ, గజ్వేల్:** గజ్వేల్ నియోజకవర్గంలో కల్యాణలక్ష్మి పథకం అమలు గందరగోళంగా మారింది. ప్రజాప్రతినిధులు, అధికారుల మధ్య సమన్వయం లోపంతో లబ్ధిదారులు తీవ్ర ఇబ్బందులు ఎదుర్కొంటున్నారు. పెళ్లిళ్లకు ఆర్థిక సహాయం అందించాలని కల్యాణలక్ష్మి పథకం గజ్వేల్ ప్రజలకు అందని వ్రాక్షలా మారినదనే విషయం వినిపిస్తున్నాయి. పథకం కింద మంజూరైన చెక్కులు సమయానికి పంపిణీ కాకపోవడంతో ప్రభుత్వ పనితీరుపై లబ్ధిదారులు ఆసహనం వ్యక్తం చేస్తున్నారు. గత మూడు

నెలల క్రితమే సుమారు 1300 కల్యాణలక్ష్మి చెక్కులు సిద్ధం అయినప్పటికీ ఇప్పటివరకు వాటిని పంపిణీ చేయడంలో అధికారులు నిర్లక్ష్యం వహిస్తున్నారని ఆరోపణలు వెల్లవెత్తుతున్నాయి. కొందరు లబ్ధిదారులు ఏడాది దాటినా చెక్కులు అందలేదని వాపోతున్నారు. చెక్కుల కోసం కార్యాలయాల చుట్టూ తిరుగుతూ “ఈరోజు రండి.. రేపు రండి” అంటూ అధికారులు సమాధానాలు ఇస్తున్నారని బాధితులు ఆవేదన వ్యక్తం చేస్తున్నారు. పెళ్లి ఖర్చులకు ఈ సాయం ఎంతో అవసరమని, చెక్కులు అలభ్యమవడంతో అప్పులు చేసి ఇబ్బందులు పడుతున్నాయని పలువురు

తెలిపారు. ఇదే సమయంలో జిల్లా ఇన్చార్జి మంత్రి స్పందన లేకపోవడం ప్రజల్లో ఆగ్రహాన్ని పెంచుతోంది. సమస్య తీవ్రంగా ఉన్నప్పటికీ అధికారులు, నాయకులు పట్టించుకోవడం లేదని స్థానికులు విమర్శిస్తున్నారు. గతంలో పథకం అమలుపై చొప్పులు చెప్పినవారు ప్రస్తుతం ప్రజలను తిప్పలు పెడుతున్నారని వ్యాఖ్యానిస్తున్నారు. కల్యాణలక్ష్మి చెక్కుల పంపిణీ విషయంలో ప్రభుత్వం వెంటనే స్పందించి ప్రత్యేక చర్యలు తీసుకోవాలని, అలభ్యం లేకుండా చెక్కులు అందించి లబ్ధిదారులకు న్యాయం చేయాలని ప్రజలు డిమాండ్ చేస్తున్నారు.

# హెచ్ పీ వీ వ్యాక్సిన్ లక్ష్యం పూర్తి చేయాలి



**ప్రజానావ, సినిసిల్:** ప్రభుత్వ ఆదేశాలకు అనుగుణంగా జిల్లాలో హెచ్ పీ వీ వ్యాక్సినేషన్ లక్ష్యం మేరకు పూర్తి చేయాలని జిల్లా కలెక్టర్ గరిమ అగ్రవాలే ఆదేశించారు. హెచ్ పీ వీ వ్యాక్సినేషన్, టీబీ నిర్ధారణ, ఎన్ సీ డీ పరీక్షలు, అంగన్వాడీ, పీ హెచ్ సీ భవనాలు, టాయిలెట్ల నిర్మాణాలు చైల్డ్ సేఫ్టీ వీక్, ఎంటీబి ఆక్స్ తదితర అంశాలపై వైద్య ఆరోగ్య శాఖ, పంచాయతీరాజ్ శాఖ, జిల్లా సంక్షేమ శాఖ అధికారులతో జిల్లా సమీకృత కార్యాలయాల సముదాయంలోని ఆడిటోరియంలో జిల్లా కలెక్టర్ శనివారం సమీక్ష సమావేశం నిర్వహించారు. జిల్లా కలెక్టర్ గరిమ అగ్రవాలే మాట్లాడుతూ.. జిల్లాలో హెచ్ పీ వీ వ్యాక్సినేషన్ లక్ష్యం మేరకు ప్రభుత్వ జనరల్ ఆస్పత్రి సిరిసిల్ల, ఏరియా ఆసుపత్రి వేములపాడ, ఇతర అన్ని ప్రభుత్వ వైద్యశాలల్లో పూర్తి చేయాలని, అంగన్వాడీల సహాయంతో బాలికలకు వ్యాక్సిన్ వేయాలని ఆదేశించారు. టీబీ ముక్త భారత్ లో భాగంగా 100 రోజుల కార్యచరణ కింద జిల్లాలోని 42 గ్రామాల్లో మొత్తం ఎక్స్ రే యంత్రం

ద్వారా ఇప్పటి వరకు 24 గ్రామాల్లో టీబీ నిర్ధారణ పరీక్షలు పూర్తి చేశారని, మిగతా గ్రామాల్లో ప్రణాళిక ప్రకారం పరీక్షలు పూర్తి చేయాలని ఆదేశించారు. టీబీ కేసులు నమోదయ్యే గ్రామాల్లో పారిశుధ్య పనులు ప్రత్యేకంగా చేయించాలని, టీబీ బాధితులపై ప్రత్యేక శ్రద్ధ వహించి మందులు ఇవ్వాలని పోహాకారం తీసుకునేలా అవగాహన కల్పించాలని ఆదేశించారు. పంచాయతీరాజ్ శాఖ ఆధ్వర్యంలో జిల్లాలో ప్రాథమిక ఆరోగ్య కేంద్రం, హెల్త్ సబ్ సెంటర్ అంగన్వాడీ భవనాలు అంగన్వాడీలో టాయిలెట్ల నిర్మాణ పనుల్లో వేగం పెంచాలని జిల్లా కలెక్టర్ ఆదేశించారు. ప్రణాళిక ప్రకారం పనుల్లో వేగం పెంచి జూన్ లోగా పూర్తి చేయాలని సూచించారు. డీసీ హెచ్ ఎస్ ఆధ్వర్యంలో జిల్లాలోని వేములపాడ ఏరియా ఆసుపత్రి, ఎల్లారెడ్డిపేట, గంభీరాపుపేట సీ హెచ్ సీ లో ఓపీ నమోదు, ఇన్ పేషెంట్ ఇతర అంశాలపై ఆరా తీసి వైద్యులకు పలు సూచనలు చేశారు. ఎంటీబి యాక్స్ పై వైద్యులు అవగాహన కల్పించాలని

- టీబీ, ఎన్ సీ డీ పరీక్షలు ప్రణాళిక ప్రకారం చేయాలి
- పీ హెచ్ సీ, అంగన్వాడీ భవనాలు, టాయిలెట్ల నిర్మాణాల్లో వేగం పెంచాలి
- చైల్డ్ సేఫ్టీ వీక్ సుపరీక్షలను నిర్వహించాలి
- వైద్య ఆరోగ్య శాఖ, జిల్లా సంక్షేమ శాఖ, పంచాయతీరాజ్ శాఖ అధికారులతో ఐడీసీసీ జిల్లా కలెక్టర్ సమీక్ష

# సీఎస్ఎ నూతన ఆలయ ప్రతిష్ఠ

**ఎమ్మెల్యే బాలనాగిరెడ్డికి ఆపేక్షనం**  
**ప్రజానావ, పెద్దకడబూరు:** మండల కేంద్రంలో మే నెల 4, 5, 6 తేదీలలో నిర్వహించనున్న సీఎస్ఎ నూతన ఆలయ ప్రతిష్ఠ కార్యక్రమానికి మంత్రాలయం ఎమ్మెల్యే వై. బాలనాగిరెడ్డిని స్థానిక సంఘ కాపరి ముత్తు సునోవార్ బాబు, సంఘ పెద్దలు, ఆలయ కమిటీ సభ్యులు మర్యాదపూర్వకంగా ఆహ్వానించారు. ఈ సందర్భంగా

ఆలయ ప్రతిష్ఠ కార్యక్రమానికి సంబంధించిన వివరాలను ఎమ్మెల్యే గారు వివరించి, మూడు రోజుల పాటు జరిగే ధార్మిక కార్యక్రమాల్లో పాల్గొనాలని కోరారు. మండల కేంద్రంలో జరుగుతున్న ఈ ప్రతిష్ఠ మహోత్సవం భక్తులకు ఆధ్యాత్మిక వాతావరణాన్ని కల్పించడమే కాకుండా ప్రాంతీయ ఐక్యతను కూడా బలోపేతం చేస్తుందని సంఘ ప్రతినిధులు పేర్కొన్నారు. ఆహ్వానాన్ని స్వీకరించిన ఎమ్మెల్యే బాలనాగిరెడ్డి కార్యక్రమానికి హాజరై ఆలయ ప్రతిష్ఠ కార్యక్రమంలో పాల్గొంటానని తెలిపారు. ఈ కార్యక్రమాన్ని ఘనంగా నిర్వహించేందుకు అన్ని ఏర్పాట్లు చేస్తున్నట్లు ఆలయ



కమిటీ సభ్యులు తెలిపారు.

# సన్రైజర్స్ సూపర్ వికెట్



**రాజస్థాన్ బొక్కబోర్లా!**



**229 పరుగుల భారీ లక్ష్యాన్ని కలిగించిన వైనం**

**వృథా అయిన వైభవ్ సూర్యవంశీ మెరుపు సంచలీ ఆకాశమే హద్దుగా చెలరేగిన ఇషాన్ కిషన్, అభిషేక్ శర్మ తొమ్మిది బంతులు మిగిలి ఉండగానే ఐదు వికెట్ల తేడాతో గెలుపు సన్రైజర్స్ బ్యాటర్ ఇషాన్ కిషన్ (74)**



జైపూర్: జైపూర్ లోని సనాయి మాన్సింగ్ స్టేడియంలో పరుగుల వరద పారింది. శనివారం జరిగిన ఐపీఎల్ మ్యాచ్లో రాజస్థాన్ రాయల్స్ విధించిన భారీ లక్ష్యాన్ని సన్రైజర్స్ హైదరాబాద్ (ఎన్ఆర్హెచ్) అలవోకగా ఛేదించి సంచలన విజయం సాధించింది. టాస్ గెలిచిన హైదరాబాద్ కెప్టెన్ ముందుగా బౌలింగ్ ఎంచుకున్నాడు. దీంతో బ్యాటింగ్కు దిగిన రాజస్థాన్ నిర్ణీత 20 ఓవర్లలో 6 వికెట్ల నష్టానికి 228 పరుగుల భారీ స్కోరు సాధించింది. రాజస్థాన్ ఓపెనర్ వైభవ్ సూర్యవంశీ కేవలం 37 బంతుల్లోనే 103 పరుగులతో ఆకాశమే హద్దుగా విధ్వంసం సృష్టించాడు. అతనికి తోడుగా డ్రువ్ జురెల్ 35 బంతుల్లో 51, డోనోవన్ ఫెరీరా 16 బంతుల్లో 33 పరుగులతో రాణించారు. సన్రైజర్స్ బౌలర్లలో ఇషాన్ మలింగ రెండు వికెట్లు తీయగా.. ప్యాట్ కమిన్స్, నితీష్ కుమార్ రెడ్డి తలో వికెట్ పడగొట్టారు.

**లక్ష్యాన్ని ఊదిపారేసిన ఎన్ఆర్హెచ్**

229 పరుగుల కష్టసాధ్యమైన లక్ష్యంతో బరిలోకి దిగిన సన్రైజర్స్ హైదరాబాద్ బ్యాటర్లు ఏమాత్రం తడబడలేదు. ఓపెనర్లు ఇషాన్ కిషన్ (31 బంతుల్లో 74), అభిషేక్ శర్మ (29 బంతుల్లో 57) రాజస్థాన్ బౌలర్లపై విరుచుకుపడ్డారు. వీరిద్దరూ అద్భుతమైన ఆరంభాన్ని ఇవ్వడంతో లక్ష్య ఛేదన సులువైంది. ఆ తర్వాత క్రీజాలోకి వచ్చిన నితీష్ కుమార్ రెడ్డి కేవలం 18 బంతుల్లో 36 పరుగులు చేసి బ్యాట్ యుబిపించాడు. సన్రైజర్స్ బ్యాటర్లంతా సమష్టిగా రాణించడంతో 18.3 ఓవర్లలోనే 5 వికెట్లు కోల్పోయి 229 పరుగులు చేసి లక్ష్యాన్ని చేరుకుంది. ఇంకా తొమ్మిది బంతులు మిగిలి ఉండగానే 5 వికెట్ల తేడాతో అద్భుత విజయం సాధించి సత్తా చాటింది.

**బౌలర్లకు చుక్కలు**

ఈ మ్యాచ్లో ఇరు జట్ల బౌలర్లకు చుక్కలు చూపించారు. భారీ స్కోరు చేసినా రాజస్థాన్ బౌలర్లు దానిని కాపాడుకోవడంలో దారుణంగా విఫలమయ్యారు. జోప్రా ఆర్చర్, బ్రిజేష్ శర్మ చెరో రెండు వికెట్లు తీసినా పరుగులను మాత్రం కట్టడి చేయలేకపోయారు. డోనోవన్ ఫెరీరా ఒక వికెట్ తీశాడు. అద్భుతమైన సంచలీ సాధించినప్పటికీ బౌలర్ల వైభవ్ సూర్యవంశీ కష్టానికి తగిన ప్రతిఫలం దక్కలేదు.



# రికార్డు ఛేజింగ్.. పంజాబ్ టెన్షన్!



**ఢిల్లీ భారీ స్కోరు 264/2**  
**దీటుగా బదులిచ్చిన పంజాబ్ కింగ్స్**  
**లక్ష్యాన్ని ఊదిపారేసిన బ్యాటర్లు**  
**రాహుల్ కప్పానికి దక్కని ఫలితం**  
**షేయర్ ఆఫ్ ది మ్యాచ్**  
**కేవల్ రాహుల్**



**స్కోరింగ్ ఢిల్లీ:**  
ఢిల్లీలోని అరుణ్ జైట్లీ స్టేడియంలో పరుగుల సునామీ సృష్టించిన మ్యాచ్లో పంజాబ్ కింగ్స్ (పీటీసీఎస్) సంచలన విజయం సాధించింది. టాస్ గెలిచి బ్యాటింగ్ ఎంచుకున్న ఢిల్లీ క్యాపిటల్స్ (డీసీ) నిర్ణీత 20 ఓవర్లలో 2 వికెట్ల నష్టానికి ఏకంగా 264 పరుగుల భారీ స్కోరు సాధించింది. ఓపెనర్ కేవల్ రాహుల్ ఆకాశమే హద్దుగా చెలరేగిపోయాడు. కేవలం 67 బంతుల్లోనే అజేయంగా 152 పరుగులు చేసి ఐపీఎల్ చరిత్రలో సువర్ణాక్షరాలతో లిఖించదగ్గ ఇన్ఫింగ్స్ ఆడాడు. అతనికి తోడుగా నితీష్ రానా 44 బంతుల్లో 91 పరుగులు చేసి స్కోరు బోర్డును పుట్టించాడు. పంజాబ్ బౌలర్లలో అర్షద్దీప్ సింగ్, బార్దలెట్ చెరో వికెట్ తీశారు.

**లక్ష్యాన్ని ఊదిపారేసిన పంజాబ్**  
265 పరుగుల కష్టసాధ్యమైన లక్ష్యంతో బరిలోకి దిగిన పంజాబ్ కింగ్స్ ఏమాత్రం ఔరంబాన్ని సింగ్ కేవలం 26 బంతుల్లో 76 పరుగులు చేసి పంజాబ్కు అదిరిపోయే ఆరంభాన్ని చూపాడు. ఆ తర్వాత క్రీజాలోకి వచ్చిన శ్రేయస్ అయ్యర్ (36 బంతుల్లో

71 నాటోల్), ప్రియాంక్ ఆర్య (17 బంతుల్లో 43) ఢిల్లీ బౌలర్లపై విరుచుకుపడ్డారు. బ్యాటర్లంతా సమష్టిగా వెలరేగడంతో పంజాబ్ జట్టు 18.5 ఓవర్లలోనే 4 వికెట్లు కోల్పోయి లక్ష్యాన్ని ఊదిపారేసింది. ఇంకా 7 బంతులు మిగిలి ఉండగానే 6 వికెట్ల తేడాతో అద్భుత విజయాన్ని సొంతం చేసుకుంది. ఢిల్లీ బౌలర్లలో కుల్దీప్ యాదవ్ రెండు వికెట్లు పడగొట్టాడు.  
**రాహుల్ కప్పానికి దక్కని ఫలితం**  
ఈ మ్యాచ్ ఐపీఎల్ చరిత్రలోనే అత్యుత్తమ ఛేజింగ్లో ఒకటి గా నిలిచిపోయింది. బ్యాటర్ల అధిపత్యం సడిచిన ఈ పోరులో బౌలర్లకు ఏమాత్రం అవకాశం లేకుండా పోయింది. భారీ టార్గెట్ సెట్ చేసినా ఢిల్లీ బౌలర్లు దానిని కాపాడుకోలేకపోయారు. మ్యాచ్ ఓడిపోయినప్పటికీ ఓంటితో ఢిల్లీ భారీ స్కోరు అందించిన కేవల్ రాహుల్కు "షేయర్ ఆఫ్ ది మ్యాచ్" అవార్డు దక్కింది.



### ఎద అందాలతో గత్తరలేపుతున్న కాశ్మీరా పర్వేశి

అందం, గ్లామర్ కలగలిపిన ఆకర్షణతో కాశ్మీరా పర్వేశి మరోసారి సోషల్ మీడియాలో హాట్ హెడ్ సృష్టించింది. పలు చిత్రాల ద్వారా తనకంటూ గుర్తింపు తెచ్చుకున్న ఈ నటి, తాజా ఫోటోషూట్తో అభిమానుల దృష్టిని పూర్తిగా తనవైపు తిప్పుకుంది. ఎప్పుడూ స్టైలిష్ ఫోటోషూట్స్ తో ట్రెండ్ లో ఉండే కాశ్మీరా, ఈసారి బ్లాక్ అండ్ వైట్ కాంబినేషన్ డ్రెస్ లో మెరిసింది. అద్దం ముందు ఇచ్చిన పోజులు ఆమె గ్లామర్ ను మరింత హైలైట్ చేశాయి. సింపుల్ స్టైలింగ్ అయినప్పటికీ, ఆమె ప్రెజెన్స్ మాత్రం ఎంతో ఆకట్టుకునేలా ఉంది. ఈ లుక్ లో ఆమె ఎక్స్ ప్రెషన్స్, కాన్ఫిడెన్స్ ప్రత్యేకంగా నిలిచాయి. ఒక్కో ఫ్రేమ్ లోనూ ఆమె స్టైల్ స్పష్టంగా కనిపించడంతో నెటిజన్లు ఫిదా అవుతున్నారు. అందం, అట్ట్రాక్టివ్ లుక్ కలగలిపిన ఈ ఫోటోలు ప్రస్తుతం సోషల్ మీడియాలో వైరల్ గా మారాయి. మొత్తానికి, కాశ్మీరా పర్వేశి మరోసారి తన గ్లామర్ తో ట్రెండ్ సెట్ చేస్తూ అభిమానులను అలరిస్తోంది.




### స్వర్ణ కాంతిలో మెరిసిన నేహా శెట్టి

నటి నేహా శెట్టి మరోసారి తన గ్లామర్ తో అభిమానులను ఆకట్టుకుంది. తాజాగా ఆమె ధరించిన బంగారు పసుపు రంగు లెహంగా లుక్ సోషల్ మీడియాలో హాట్ టాపిక్ గా మారింది. సున్నితమైన గోల్డ్ డ్రెస్ వర్క్ మెరిసే సీక్వెన్స్ డిజైన్ లతో అలంకరించిన లెహంగా ఆమెకు అద్భుతమైన లుక్ ను తీసుకొచ్చింది. ఫోరల్ బోర్డర్ డిజైన్ ఆ డ్రెస్ కు ప్రత్యేక శోభను జోడించగా, ఫ్రీంట్ టాసెల్స్ తో ఉన్న క్రాప్ టాప్ లుక్ కు ట్రెండ్ టచ్ ఇచ్చింది. ఈ అపుటిఫిట్ తగ్గట్టుగా పోల్డ్, ఎమరాల్డ్ చోకర్ నెక్లెస్ ను జత చేసుకోవడంతో ఆమె లుక్ మరింత రాయల్ గా మారింది. ఆభరణాలు, దుస్తులు రెండూ కలిసిపోయి ఓ అద్భుతమైన కాంబినేషన్ గా కనిపించాయి. వేవీ హెయిర్ స్టైల్ ను లాజ్ జా పదిలి, సాఫ్ట్ గ్లామ్ మేకప్ తో కళ్లను హైలైట్ చేస్తూ, న్యూడ్ లిప్ కలర్ ను ఎంపిక చేసుకోవడం ద్వారా ఆమెకు ఓ డ్రీమ్ లుక్ వచ్చింది. గాఢ ఎరుపు బ్యాక్ డ్రాప్ మధ్య ఆమె నిజంగా స్వర్ణ కాంతిలో మెరిసిన అందాల రాశిలా కనిపించింది.

### మతిపోగొడుతున్న మన్నారా చోప్రా

నటి మన్నారా చోప్రా తన తాజా ఫోటోషూట్ తో మరోసారి ప్రేక్షకులను మంత్రముగ్ధులను చేసింది. పసుపు రంగు స్ట్రీట్ లెహంగాలో ఆమె కనిపించిన తీరు నిజంగా చూపరులను కట్టిపడేస్తోంది. సూక్ష్మమైన గోల్డ్ ఎంబ్రాయిడరీతో అలంకరించిన ఈ లెహంగా ఆమె అందాన్ని మరింత మెరిపించింది. ఎమరాల్డ్ ఆభరణాలు జత కావడంతో మొత్తం లుక్ కు ఒక రాయల్ టచ్ వచ్చింది. సింపుల్ స్టైలింగ్ అయినప్పటికీ, మన్నారా తన ప్రత్యేక ఆకర్షణతో క్లాస్ గా మెరిసింది. ఆమె నిగ్రహమైన ఎక్స్ ప్రెషన్స్, సాగసైన పోజులు ఈ ఫోటోషూట్ ను మరింత హైలైట్ చేశాయి. ఒక్క చూపుతోనే మతిపోగొట్టే అందంతో మన్నారా మరోసారి అభిమానులను ఆకట్టుకుంది. ప్రస్తుతం ఆమె తమిళంలో 'హైలైట్స్' అనే ఫాంటసీ డ్రిల్లర్, పంజాబీ చిత్రం 'ఓహీ చన్స్ ఓహీ రాతన్'లో నటిస్తూ బిజీగా ఉంది. అలాగే 'ఏక్ ఫర్ట్ లవ్ స్టోరీ' సిరీస్ లో ప్రత్యేక పాత్రతో ప్రేక్షకులను అలరించనుంది. విభిన్న భాషల్లో తన ప్రత్యేక చాటుకుంటూ మన్నారా చోప్రా తనకంటూ ప్రత్యేక స్థానాన్ని ఏర్పరుచుకుంటోంది.



### నితిన్ సరసన రితికా నాయక్..

టాలీవుడ్ యంగ్ హీరో నితిన్ తన కొత్త ప్రాజెక్ట్ కోసం ప్రముఖ నిర్మాణ సంస్థ సితార ఎంటర్టైన్ మెంట్స్ తో జతకట్టాడు. కంటెంట్ కు ప్రాధాన్యతనిస్తూ మంచి సినిమాలను అందించే ఈ బ్యానర్ లో రూపొందనున్న ఈ చిత్రం పై ఇప్పటికే ఆసక్తి నెలకొంది. ఈ సినిమాలో కథానాయికగా 'మిరాయ్' ద్వారా గుర్తింపు తెచ్చుకున్న రితికా నాయక్ ను ఎంపిక చేసినట్లు సమాచారం. ఫ్యామిలీ ఎంటర్టైన్ మెంట్ గా తెరకెక్కునున్న ఈ ప్రాజెక్ట్ తో ఇద్దరు కొత్త దర్శకులు పరిశ్రమకు పరిచయం కానున్నారు. 'మిరాయ్' విజయంతో రితికా మంచి గుర్తింపు పొందింది. ఆ సినిమాలో ఆమె నటనతో పాటు గ్లామర్ కూడా ప్రేక్షకులను ఆకట్టుకుంది. ప్రస్తుతం పరుడ్ తేజోతో 'కొరియన్ కనకరాజు' చిత్రంలో నటిస్తున్న ఆమె, ఇప్పుడు నితిన్ సరసన అవకాశం దక్కించుకోవడం ఆమె కెరీర్ కు మరో షేన్ గా మారింది. నితిన్-రితికా జంట వెండితెరపై కొత్తగా కనిపిస్తుందని చిత్ర పర్సాలు భావిస్తున్నాయి. సూర్యదేవర నాగవంశీ నిర్మాణంలో ఈ సినిమా రూపొందనుండగా, రెగ్యులర్ షూటింగ్ మే మొదటి వారంలో ప్రారంభం కానుంది. ఈ ప్రాజెక్ట్ కు సంబంధించిన టైటిల్, ఇతర నటీనటుల వివరాలు త్వరలోనే అధికారికంగా ప్రకటించనున్నారు.

### 'దూదియా బదన్' వ్యాఖ్యపై దుమారం.. అన్ను కపూర్ వివరణ

నటి తమన్నాపై సీనియర్ నటుడు అన్ను కపూర్ చేసిన "దూదియా బదన్" వ్యాఖ్యలు ఒక దశలో తీవ్ర వివాదానికి దారి తీసిన విషయం తెలిసిందే. ఆ పదం వినగానే సోషల్ మీడియాలో పెద్ద ఎత్తున వ్యతిరేకత వ్యక్తమైంది. 'స్త్రీ-2' చిత్రంలో తమన్నా చేసిన ఐదేం సాంగ్ పై మాట్లాడిన సమయంలో, ఆమె అందాన్ని వర్ణించేందుకు అన్ను కపూర్ ఈ వ్యాఖ్య చేశారు. అయితే ఈ మాటలను చాలామంది ఆసక్తిగా భావిస్తూ విమర్శలు గుప్పించారు. ముఖ్యంగా తనకంటే చిన్న వయసున్న నటి గురించి ఇలాంటి వ్యాఖ్యలు చేయడం సరైంది కాదని నెటిజన్లు అభిప్రాయపడ్డారు. "దూదియా బదన్" అనే పదమే కోపానికి కారణమైందని, ఒక మహిళను ఇలా వర్ణించడం సముచితం కాదని చాలా మంది వ్యాఖ్యానించారు. పబ్లిక్ ప్లాట్ ఫామ్ లో మాట్లాడటం భాష, భావ వ్యక్తికరణలో మరింత జాగ్రత్త అవసరమని సూచించారు. ఈ వివాదంపై తరువాత స్పందించిన అన్ను కపూర్, తన ఉద్దేశం కేవలం ప్రశంస మాత్రమేనని స్పష్టం చేశారు. అదే భావాన్ని ఇంగ్లీషులో "మిల్కీ బాడీ" అని చెప్పి ఉంటే ఇంత అభ్యంతరం వచ్చేది కాదేమోనని ఆయన అభిప్రాయపడ్డారు. భాష మారినంత మాత్రాన భావం మారదని, తన మాటలను తప్పుగా అర్థం చేసుకున్నారని అన్నారు. అయినా ఈ వ్యాఖ్యలపై వచ్చిన విమర్శలు కొంతకాలం పాటు కొనసాగడం గమనార్హం.

